

# కార్మిక కలం

సి.ఐ.టి.యు. ఆంధ్రప్రదేశ్ కమిటీ మాసపత్రిక

సంపుటి : 11

ఆగష్టు 1985

వెల : 1-00

సంచిక 8

## ఈ తీర్పును ప్రతిఘటించండి

ప్రభుత్వ ఉద్యోగికి ఉద్యోగ బాధ్యత ఎంత? - ఏమిలేదు - ఇదీ సుప్రీంకోర్టు యిచ్చిన తీర్పు. ఈ తీర్పు ఈ విషయంలో "తుదిమాట" అయితే మనం ఒక శతాబ్దం వెనక్కు నడిచినట్లు.

"రాజుగారి సేవలో, రాజుగారి చిత్తానుసారం" పుద్యోగం అనేది ఒకనాటి బ్రిటిష్ విధానం. ఏ రాజోద్యోగినైనా ఏలినవారు కినుకవహిస్తే ఎలాంటి కారణం లేకుండా తొలగించవచ్చు - ఇదీ ఆ భావం ఫలితం.

అదే భావం కార్మికరంగంలో "హైర్ ఆండ్ ఫైర్" అనే వారు. "నీవు పనిచేస్తున్నావ్. అందుకు యజమాని కూలి ఇస్తున్నాడు. నీచేత పని చేయించుకోడమా లేదా అనేది యజమాని చిత్తం" అనేది ఈ వాదనకు చరమాంశం.

కాని ఈ వాదనలు గత శతాబ్దపు వాదనలు. ఈ శతాబ్దంలో ఎన్నో పోరాటాలుసాగాయి. ప్రపంచగమనమే మారింది సోషలిజం ఒక ప్రపంచ వ్యవస్థ అయింది. అంతర్జాతీయంగా కార్మికచర్యం ఎన్నో త్యాగాలు, పోరాటాలు చేసింది.

తాను పూర్తిగా మటుమాయం కాకుండా వుండాలంటే కష్ట జీవులకు కొన్ని సౌకర్యాలు కలిగించడం ఒక కీలకమైన అంశం అయింది. పెట్టబడిదారీవర్గం ఎత్తుగడలలో ఒక అడుగు వెనకకు వెసింది.

ఈ సంఘర్షణ ఫలితమే "చిత్తానుసారం" సిద్ధాంతాలు చెల్ల కుండాపోయాయి. చట్టరీత్యా అధికారసంక్రమిస్తేనే తన ఉద్యోగుల పట్ల యజమాన్యం - ప్రభుత్వంతోసహా - ఎలాంటి చర్యఅయినా తీసుకోగలదని చట్టం రూపొందింది.

అలాగే తనకు సంక్రమించిన అధికారాలను సహితం సక్రమంగా, ఎలాంటి దురుద్దేశం లేకుండా వినియోగించారా లేదా అని కోర్టులు పరిశీలించవచ్చు అన్నారు.

దీనినే స్వాభావిక న్యాయం (నాచురల్ జస్టిస్) అని అంటారు.

ఏ ఉద్యోగినైనా తొలగించదలచుకున్నా, మరేదైనా తీవ్రమైన శిక్ష విధించదలచుకున్నా; నేరమేమిటి? దానిని రుజువు చేసే ఆధారాలు ఏమిటి? ఆధారంగా చూపే సాక్ష్యాలవిలువ ఎంత? చర్య వెనుకాల ఎలాంటి ఉద్దేశ్యం వుండి? నేరం మోపబడిన ఉద్యోగి తన

నిర్దోషిత్వం రుజువుచేసుకునేందుకు అన్ని అవకాశాలూ కల్పించబడినాయా - అనే అంశాలకు సంతృప్తికరంగా సమాధానాలువస్తేనే సహజ న్యాయసూత్రాలు అమలు అయినట్లు భావిస్తారు.

ఈ సూత్రాలలో ఏ ఒక్కటి వుల్లంఘించబడినా దానిపై ఆధారపడి తీసుకున్న ఏ చర్యా చట్టబద్ధం కాదు.

ఇదీ ఉద్యోగికి, కార్మికునికి ఈ మధ్యకాలంలో ఏర్పడిన రక్షణ - కాదు - ఉద్యోగులు, కార్మికులు సాధించుకున్న హక్కు.

సరిగా ఈ హక్కునే కాలదన్నుతున్నది. సుప్రీంకోర్టు తీర్పు. ఏలినవారి చిత్తప్రసన్నతే ఉద్యోగికి భద్రత. అంతకుమినహా మరేమీ లేదంటున్నది.

రాజ్యాంగంలోని ఈ అధికరణలు ఈ ధావానికి దర్పణాలు. అక్షరరూపం అంటున్నది సుప్రీంకోర్టు ఏలినవారి చిత్తం ప్రకృతి ఉద్యోగిని సహజన్మాయసూత్రాలు సహితం ఆదుకోవని అంటున్నది. భారతపౌరులకు అందరికీ వుండే ప్రాథమికహక్కులు ఉద్యోగులకు లేవు అంటోంది. ఇలా ఏలినవారి చిత్తానికి భాష్యంచెప్పే అధికారం రాష్ట్రపతి తన కింది వుద్యోగులలో ఎవరికైనా దఖలు పరచవచ్చని గూడా ఆ తీర్పు పేర్కొంటున్నది.

ఇది ఉద్యోగులపాలిటి ఆశనిపాతం.

పందేళ్ళపోరాటంలో శ్రామికశక్తులు సాధించుకున్న హక్కులను కాలదన్నడం.

ఉద్యోగులను రెండవ తరగతి పౌరులుగా పరిగణించే ఘోరకలికది.

ట్రేడ్ యూనియన్ వుద్యమ వునికికే ఒక పెద్ద సవాలు.

అందుకే ఈ తీర్పును ప్రతిఘటించండి.

ఊరూరా సమిష్టిగా సభలు, ప్రదర్శనలూ జరిపి నిరసనతెలపండి. రాజ్యాంగాన్ని సరించమని ముక్తకంఠంతో ఉమాండ్ చేయండి.

సవరించేదాకా విరామమెరుగని ఆందోళనకు ఏర్పాట్లు చేసి, కొనసాగించండి.

ఇది శ్రామిక శక్తుల కనీస కర్తవ్యం. ఈ కర్తవ్యానికి అందరూ - ఎలాంటి తేడాలువున్నా ప్రక్కకునెట్టి అంకితంకండి.

మనం కదిలితేనే హక్కులు వస్తాయి

ఉద్యమిస్తేనే ఉద్యోగ భద్రత ! 31-7-85



# కారంచేడు హరిజనులపై హత్యాకాండ

ప్రకాశంజిల్లా కారంచేడు గ్రామంలో మానవజాతి అంతా తలవంచుకోవాల్సిన ఘోరమైన సంఘటన జులై 17వ తేదీన జరిగింది. కారంచేడు భూస్వాములు సర్వ హంగులతో, మారణాయుధాలతో హరిజనులపై దాడి చేశారు. ఇళ్లలో, పొలాల్లో ఉన్న హరిజనులను వేటాడారు. మహిళలు, వృద్ధులు అన్న పిచక్షణ లేకుండా పరుగెత్తుతున్న వారిని ట్రాక్టర్లు, స్కూటర్లలో వెంటా

డుస్వామ్య మనస్తత్వం ఈ హత్యాకాండకు దారితీసింది.

ఈ వార్త దేశం అంతా కలకలం సృష్టించింది. వార్త అందిన వెంటనే ఆంధ్ర ప్రదేశ్ న్యాయ సార్వభౌమ సంఘం ఆధ్వర్యం శ్రీ లావు బాగంగాధరరావు, ప్రధాన కార్యదర్శి శ్రీ పాటూరు రామయ్య (ఎం.ఎల్.ఎ) ఒక ప్రకటనలో ఈ సంఘటనను తీవ్రంగా ఖండిస్తూ, దీనిని రాక్షస

నాయకత్వం ఒక పరినిధివర్గం గ్రామాన్ని సందర్శించింది. సి.ఐ.టి.యు ఈ ఘాతుకాన్ని ఖండించింది. సి.పి.యం. నాయకులు శ్రీమోటూరు హనుమంతరావు, శ్రీకొరటాల సత్యనారాయణ శ్రీబీమిశెట్టి వర్సెంహారెడ్డి, ఆంధ్రప్రదేశ్ మహిళా సంఘం ప్రధాన కార్యదర్శి శ్రీమతి మోటూరు ఉదయం, గుంటూరు, ప్రకాశం జిల్లాల ప్రజాసంఘాల నాయకులు బాధితులను సందర్శించారు \*


## తమిళనాడులో 2 లక్షలమంది టెక్స్టైల్ కార్మికుల సమ్మె

తమిళనాడులోని 2 లక్షలమంది టెక్స్టైల్ కార్మికులు జులై 16 నుండి నిరవధిక సమ్మె సాగించారు. రాష్ట్ర ప్రభుత్వం సమ్మెను నిషేధించినప్పటికీ లెక్కచేయకుండా కార్మికులు మొత్తంగా సమ్మెలో పాల్గొన్నారు. కార్మికులు కోర్కెలను ఐ.డి.యాక్టు 10-బి క్రింద అడ్డుడికేషన్కు రిఫర్ చేస్తూ రాష్ట్ర ప్రభుత్వం చివరి నిమిషములో ఉత్తర్వులిచ్చింది. కార్మికులు నేరుగా ద్వైవాక్షిక చర్చలద్వారా కోర్కెలను సాధించుకోకుండా అరికట్టేందుకే ఇలా చేసింది.

అయితే సమ్మె పట్టుదలగా, ఐక్యంగా సాగుతున్న దశలో మరకొన్ని కోర్కెలను కూడా అడ్డుడికేషన్కు రిఫర్ చేయుటకు ప్రభుత్వం ఆమోదించటంతో సమ్మెను నిర్వహిస్తున్న భాగస్వామ్య ట్రేడ్ యూనియన్లు ఊగిసలాడి సమ్మె విరమణకు పూనుకున్నారు దీనిని సి.ఐ.టి.యు వ్యతిరేకించింది. తన నిరసనను వ్యక్తం చేసింది. తర్వాత సమ్మె విరమణ జరిగింది.

## నంద్యాల లారీ కార్మికుల పి.

గత రెండు సంవత్సరాలుగా అపరిష్కృతంగా వున్న ఇళ్ళస్థలాల సమస్యను సత్వరమే పరిష్కరించాలని, అలా పరిష్కరించని పక్షంలో ఆందోళన తీవ్రతరంచేయవలసి వస్తుందని ఇటీవల నంద్యాల మోటార్ వర్కర్స్ యూనియన్ ఆధ్వర్యం 100 మందికి పైగా లారీ కార్మికులు పట్టణ వీధులలో ప్రదర్శన జరిపి సబ్-కలక్టర్కు మెమోరాండం సమర్పించారు.



కారంచేడు మారణహోమంలో

డుతూ దాడి చేశారు. దాడిలో నలుగురు హరిజనులు అక్కడికక్కడే చనిపోయారు. 23 మంది తీవ్రంగా గాయపడ్డారు. వారిలో ఒక వ్యక్తి ఆస్పత్రిలో చనిపోయాడు.

హరిజనులు ఉపయోగించే మంచినీటి చెరువులో ఒకవ్యక్తి పశువులు కడిగిన నీటిని గుమ్మరించారు. అందుకు ఒక హరిజన మహిళ అభ్యంతరం తెలిపింది. క్రింది వర్గాలవారు తమకు అణిగినుణిగి ఉండాలన్న

చర్యగా పేర్కొన్నారు. ఈ దాడిపై న్యాయ విచారణ జరిపించాలని, దోషులను కఠినంగా శిక్షించాలని, చనిపోయిన వారి కుటుంబాలకు గాయపడిన వారికి నష్టపరిహారం చెల్లించాలని డిమాండ్ చేశారు. శ్రీపాటూరు రామయ్యతో పాటు, సంఘ ఉపాధ్యక్షుడు శ్రీ టి. వి. ఆర్. చంద్రం కారంచేడు గ్రామాన్ని సందర్శించారు. ఆంధ్రప్రదేశ్ పౌరహక్కుల సంఘం కార్యదర్శి డాక్టర్ ఎ. పి. విఠల్



# నూతన జాతి విధానం

— బి. టి. రణదివే

(గత సంచిక తరువాయి)

యజమానులు తమ లాభాల అవసరాలను బట్టి కార్మికులను ఉద్యోగాల్లోంచి తొలగించే స్వేచ్ఛ ఒక్కటే కాదు కార్మికుల ఉపాధిపై దాడి చేస్తున్నది. ఆధునికీకరణ ద్వారా మరింత పెద్ద దాడి చేయాలని ప్రభుత్వం భావిస్తోంది. కొత్తదాడివల్ల ఎందరు కార్మికులను సామూహికంగా నిరుద్యోగులను చేయనున్నారో చెప్పడానికి ఎవ్వరూ సంసిద్ధులుగా లేరు. ఆధునికీకరణకు కావాల్సిన అప్పులను అందించి సామూహిక తొలగింపులకు పాల్పడే బాధ్యతను కొత్త విధానం నెత్తిన వేసుకొంది. ఈ ఆధునికీకరణ దాడిని ఇంతకు ముందే చేపట్టనందుకు విధాన నిర్ణేతలు విచారం వ్యక్తం చేస్తున్నారు. ప్రభుత్వం ఇన్సెంటివ్ లనిచ్చి ప్రోత్సహించినా జాతి రంగం కొంత మేరకు మాత్రమే ఆధునికమైంది. ఆధునికీకరణ వేగాన్ని మరింత పెంచడం ప్రభుత్వ విధానాల లక్ష్యం” అని విధాన నిర్మాతలు చెప్పకొన్నారు.

ఇదెలా చేస్తారు? “భారత పారిశ్రామిక అభివృద్ధి బ్యాంకు (వి డి బి వి) సాఫ్ట్ వేర్ కింద తగినన్ని నిధులను ఆధునికీకరణకోసం ఇస్తుంది. ఆధునికీకరణ కోసం ఆంతరంగిక వనరులను జాతి రంగం సృష్టించుకొనే విధంగా జాతిరంగ ఆధునికీకరణ నిధిని ఏర్పాటు చేస్తాం” అని విధాన ప్రకటనలో చెప్పారు.

ఆధునిక యంత్రాలు మినహాయింపు ధరలకు గాని, అంతర్జాతీయ ధరలకు కాని, అంతర్జాతీయ ధరలకు సమీప ధరల్లో కాని దిగుమతి చేసుకోవడంలో సాయం చేస్తామని కూడా ప్రభుత్వం వాగ్దానం చేసింది. “దేశంలో

తయారు కాని జాతి యంత్రాలను అంతర్జాతీయ రేట్లపైగాని, దానికి సమీప రేట్లపై గాని దిగుమతి చేసుకొనేందుకు ఉదారంగా అనుమతించాలి.” దేశంలో ఉత్పత్తిదారులను విధానం దెబ్బతీయక తప్పదు. అంతర్జాతీయ రేట్లపై మెరుగైన యంత్రాలను కొనే ఆపకాశం ఉన్నప్పుడు భారతీయ యంత్రాలను ఎవరు కొంటారు. కనక ఈ యంత్రాల తయారీ సంస్థల్లోని కార్మికులు ఉద్యోగాలు కోల్పోవడానికి అన్ని విధాలుగా అడ్డకాశం ఉంది. యంత్రాల తయారీ రంగం కూడా సంక్షోభాన్ని ఎదుర్కొంటుంది.

పెరుగుతున్న జనాభాను తగినట్లుగా, సహేతుక ధరలపై, అంగీకార యోగ్యమైన నాణ్యత గల గుడ్లను ఉత్పత్తి చేయాలన్న ప్రకటిత లక్ష్యాన్ని ఈ ఆధునికీకరణ సాధిస్తుందా? లేదు. ఆధునికీకరణ ఆ లక్ష్యానికి

దూరంగా ఉంది. ఆధునికీకరణ వల్ల ప్రజలకు అందుబాటులో లేని ధరల్లో గుడ్లు ఉత్పత్తి అవుతాయి. “కామర్స్” అనే పత్రికలో అనేక వివరాలతో కూడిన ఒక వ్యాసం ప్రచురితమైంది. “నిర్వహణ ఖర్చులు వేగంగా పెరిగిపోతుండగా మిల్లులు చౌకగుడ్లను ఎలా ఉత్పత్తి చేయగలవు?” అని వ్యాసకర్త ప్రశ్నించాడు.

ఖరీదయిన యంత్రాలకు చెల్లించిన ధరలు గిట్టుబాటు కావాలంటే ఖరీదైన గుడ్లనే ఉత్పత్తి చేయాలి. ఖరీదైన గుడ్లల ఉత్పత్తి అంటే స్కల్పుమైన మార్కెట్ కు పరిమితం కావడమే. అంటే సాంకేతిక మౌళిక అభివృద్ధి మొత్తం జాతి రంగానికి ఆశించిన విధంగా సహాయపడదు. ఆధునికీకరణవల్ల గుడ్లల ధరలు తగ్గుతాయన్న సాంప్రదాయక

కుతర్కాలను పరిశోధనలు బట్టబయలు చేశాయి. ఆధునికీకరణవల్ల గుడ్ల ధరల విషయంలో జాతిరంగం అంతా ప్రభావితమవుతుందన్న వాదన వాస్తవం కాదని పరిశోధనలు తేల్చాయి. ఉదాహరణకు, సాంకేతికంగా ఉన్నత ప్రమాణాలు కలిగి తక్కువ మానవశ్రమతో పనివేసే వివిధ రకాల యంత్రాలపై జరిపిన సాంకేతిక-ఆర్థిక సాధ్య సాధ్యాల విశేషణ ఫలితాలను చూస్తే, భారతదేశ పరిస్థితులనుబట్టి మీటరు గుడ్లధర రు. 12 (ఎక్స్-మిల్) ఉంటే కాని ఆధునిక యంత్రాలవల్ల ఆర్థికంగా గిట్టుబాటు కాదని తేలింది. రెండో అంశం ఆధునికీకరణ పెద్ద ఎత్తున కార్మికశక్తికి పనిలేకుండా చేస్తుంది. దేశంలోని కార్మికుల్లో పెద్దభాగం కార్మికులు జాతి రంగంలో ఉన్నారు. వీరు ఉపాధి కోల్పోతే వినియోగదారుల మార్కెట్ పై తీవ్ర నష్టదాయకమైన ప్రభావం పడితీరుతుంది. అంటే జాతి పారిశ్రామికీకరణంతోనే కాళ్ళు తానే లాగివేసుకొన్నట్లు అవుతుంది.

మీటరు గుడ్ల ధర రూ 12 ఇదే భారత రైతుకు, భారత ప్రజలకు ఆధునికీకరణ అందించనున్నది వేలాకొనుంది కార్మికులు రోడ్లపై బడిన తర్వాత ప్రజలకు ఇలా తక్కువ ధరలో వస్త్రాలు అందుతాయి. ఇప్పటికీ గుడ్లల ధరలు ప్రజల అందుబాటుకు దూరంగా ఉన్నాయి. దీనివల్ల గుడ్ల వినియోగం కూడా తగ్గిపోయింది. వాణిజ్య మంత్రిత్వశాఖ నియమించిన టెక్స్ టెల్స్ కమిటీ అధ్యయనం ప్రకారం 1978 లో నూలుగుడ్ల సగటు ఖరీదు మీటరుకు రు. 5.56 పైసలు. అప్పుడు తలసరి గుడ్లవాడకం 11.60 మీటర్లు. 1981లో నూలుగుడ్ల సగటు ఖరీదు మీటరుకు రు. 8.22 పైసలు తలసరి వాడకం 9.40 మీటర్లు.



అధునికీకరణవల్ల చొక గుడ్డలను ఉత్పత్తి చేయడం సాధ్యం కాదు. అందులోనూ కృత్రిమ ఫైబర్ ను ఇందుకు ఉపయోగించ వలసి ఉంటుంది. అంటే ప్రత్తి స్థానంలో కృత్రిమ ఫైబర్ కావాలి. నూతన జౌళి విధాన ప్రకటన ప్రత్తిరైతు గురించి సానుభూతి వచనాలు పలికినా జూబ్ ఉత్పత్తిదారే గాక ప్రత్తి ఉత్పత్తిదారు కూడా నష్టపోయే వైపునే ఉన్నాడు. ప్రత్తి రైతులు ఇటీవల కాలంలో సంఘటితమై మిల్లు యజమానుల దోపిడీనుంచి తనను తాను రక్షించుకోవడం నేర్చుకొన్నారు. ఇది మిల్లు యజమానులకు కంటకంగా ఉంది. ఇప్పుడు కృత్రిమ ఫైబర్ ను ఉపయోగించి ప్రత్తిరైతులపై మిల్లు యజ మానులు చావుదెబ్బతీస్తారు. ప్రభుత్వం గొప్ప ఆసక్తితో కృత్రిమ ఫైబర్ కు ఛాంపియన్ గా నిలుస్తోంది. నూతన ప్రకటనలో ఇలా చెప్పారు “ప్రత్తి, కృత్రిమ ఫైబర్, యార్న్ లో ఏదో ఒకటి ఉపయోగించుకొనే అవకాశం జౌళి పరిశ్రమలకు కలుగజేయాలి. ప్రత్తి ఉపయోగానికి లై సెస్సు పొందిన యూనిట్లు మానవశ్రమలో గుడ్డలు ఉత్పత్తిచేసే యూని ట్లను ఏకం చేయడానికి చశలవారిగా ఉన్ని ఉపయోగంలో మరింత అవకాశం కలుగ జేయాలి. ఏ రకమైన ఫైబర్ ను ఉపయో గించాలి అన్న విషయంలో ఉన్ని యూని ట్లకు పూర్తిగా స్వేచ్ఛనివ్వాలి.”

ఫైబర్ యార్న్ లమీద పన్నులు తగ్గిస్తా మని సింథటిక్ యార్న్. ఫైబర్ ఉత్పత్తిని నూతన సామర్థ్యాన్ని సృష్టిస్తామని, దేశంలో ఫైబర్ ఉత్పత్తిని పెంచుతామని నూతన విధానం వాగ్దానం చేసింది. ప్రత్తిరైతు ప్రయోజనాల గురించి ప్రభుత్వం ఒకవైపు చెబుతున్నా ప్రత్తిస్థానంలో కృత్రిమ ఫైబర్ ప్రవేశపెట్టడానికే ఈ చర్యలు దోహద పడతాయి.

## నూతన జౌళి విధానం

మిల్లు కార్మికుల ఉపాధిపై ప్రత్తి రైతుల ప్రయోజనాలపై దాడివేయడంతోటే కొత్త జౌళి విధాన నిర్మాతలు సంకల్పితులై వెంటేరు. పవర్ లూం రంగాన్ని నాశనం చేసి వేలాడి మంది పవర్ లూం కార్మికుల ఉపాధిని తొల గించడానికి వారు పూనుకొన్నారు. పెద్ద యజమానుల కోసం మార్కెట్ నుంచి పోటీ దారున్ని తీసివేయడానికే ప్రభుత్వం ఈ పని చేస్తోంది. భారీ పరిశ్రమల అభివృద్ధిని ప్రోత్స హిస్తూనే, ఇన్నేళ్ళపాటు తాను చిన్న, మధ్య తరగతి పరిశ్రమల ప్రయోజనాల రక్షణను నిలిచానని భారత ప్రభుత్వం చెప్పుకునేది. జౌళి రంగంలో ఈ విధానాన్ని అనుసరించ డానికి ప్రభుత్వం ప్రయత్నించింది. చేనేత రంగానికి కొన్ని రకాల ఉత్పత్తులను రిజర్వ్ చేసింది. భారీ పరిశ్రమల పోటీని తట్టుకోవ డానికి గక్షణ కల్పించింది. పవర్ లూం రంగా నికి ప్రత్యేక ఆర్థిక మినహాయింపు లిచ్చింది. పవర్ లూం రంగం గతి రెండేళ్ళలో చెప్పుకో దగిన పురోగతి సాధించింది. 1983 లో మొత్తం గుడ్డ ఉత్పత్తి 1153 కోట్ల 40 లక్షల మీటర్లు కాగా, పవర్ లూం రంగం ఉత్పత్తి చేసింది. 800 కో. 60 లక్షల మీటర్లు. ఆ ఏటి మిల్లుల ఉత్పత్తి 352 కోట్ల 80 లక్షలు.

1951 నుంచి మిల్లుల ఉత్పత్తి స్థంబించి పోగా, పవర్ లూం రంగంలో ఉత్పత్తి ఎనిమిది రెట్లు పెరిగింది. కనుక పవర్ లూం రంగం తనకు బలమైన ప్రకృతిగా ఉంచని, దాన్ని నాశనం చేయాలని భారీ పరిశ్రమలు భావించడం సహజమే. తన విధానాలవల్ల చిన్నతరహా పరిశ్రమల పురోగతి చూసి సంతోషించవలసిందిపోయి ప్రభుత్వం విచార పడుతున్నట్లు కన్పిస్తోంది జౌళి రంగంలో బడా పెట్టుబడిదారులు ఏమి కోరినా అమలు చేయడానికి ప్రభుత్వం సిద్ధంగా ఉంది.

అందుకనే పవర్ లూం రంగానికి ఇస్తున్న ఆర్థిక మినహాయింపులను ప్రభుత్వం రద్దు చేసి మార్కెట్ లో పవర్ లూం శక్తి సన్న గిల్లేట్లు చేసింది. తన దాడిని ఈ మాటల మాటన ప్రభుత్వం ప్రివృచ్చుకుంది. “విధానంకోసం, సంఘటితమైన మిల్లుల రంగంలోని పవర్ లూంలను, అసంఘటిత మైన పవర్ లూం రంగంలోని పవర్ లూంలను సాధ్యమైనంతవరకు సమానంగానే పరిగణిం చాలి. తమలో దాగిఉన్న సామర్థ్యంతో వీటిని ఒకదానితో ఒకటి పోటీపడనివ్వాలి” దీని అర్థం చిన్న పవర్ లూం యజమానులకు ఆర్థిక మినహాయింపులు రద్దు చేసి సమాన స్థాయిలో భారీ మిల్లుల యజమానితో పోటీ పడమని చెప్పాలి. ఇక చిన్న పవర్ లూముల ఉనికికి అవకాశం ఎక్కడిది? త్వరలోనే చిన్న పవర్ లూముల యజమానులు అధు నాతన లూములు కల మిల్లు యజమానులతో సమానస్థాయిలో పోటీపడనున్నారు. ఈ రెండు రంగాలకు మధ్య ఒక అసమానత ఉందని విధాన నిర్ణేతలు నిజంగా భావించి ఉంటే పవర్ లూముల్లోని కార్మికులకు వేతనాలు పెంచడం ద్వారా ఆ అసమానతను తొల గించి ఉండేవారు. మిల్లులోకంటే పవర్ లూం రంగంలో కార్మికుల వేతనాలు అతితక్కువ స్థాయిలో ఉన్నాయి. కాని ఇలాంటి విష యాన్ని వారు ఎప్పుడూ ఆలోచించరు.

పవర్ లూం రంగంలో జౌళి విధానాన్ని భారీ మిల్లుల యజమానులు నిర్దేశిస్తున్నారు.

చేనేత కార్మికుల ప్రయోజనాలు కాపాడు తామని విధాన ప్రకటన పదేపదే పేర్కొంది. ఇది మరొక శుష్కవాగ్దానం. చేనేత ప్రస్తావనలు పెద్ద పరిమాణంలో నిల్వపడి ఉన్నాయి. తలసరి గుడ్డ వినియోగం పెరిగితేకాని ఈ నిల్వలు తరిగిపోవు. చేనేత రంగం ఎదు ర్కొంటున్న ఈ సంక్షోభానికి కొత్త జౌళి విధానం నివారణోపాయాలేవీ సూచించలేదు.



దేగా ఇప్పుడు కంట్రోలు గుడ్డను తయారు చేసే బాధ్యతను ప్రభుత్వం చేనేత రంగం మీద మోపింది. కంట్రోలు గుడ్డల వల్ల లాభాలు రావన్న విషయం, కంట్రోలు గుడ్డలపై ఉత్పత్తిదారుడు లాభాలు సంపాదించరాదన్న విషయం అందరికీ తెలిసిందే. దీనికితోడు ఈ గుడ్డలు ప్రజల ఆభరణాలకు తగినట్లుగా ఉండవు కనుక మార్కెట్లో వీటికి పాపులారిటీ తక్కువ. ఇప్పటి వరకు కంట్రోలు గుడ్డను తయారుచేసే బాధ్యతను చేనేత రంగం జాతీయ జౌళి సంస్థ కలిసి, పంచుకొనేవి. ఇప్పుడు ఈ భారం చేనేత రంగంపై మోపారు. పైగా దీన్నొకవరంగా చేనేత రంగానికి బహుకరించారు.

చౌరగుడ్డలను ఉత్పత్తి చేసే బాధ్యత నుంచి కాంగ్రెస్ ప్రభుత్వం భారీమిల్లు యజమానులను ఇదివరకే విముక్తులను చేసింది. ఈ బాధ్యతను భారత జౌళి సంస్థకు బదలాయించారు. ఎందుకంటే నష్టాలను ప్రజల డబ్బులో భరించవచ్చుకనుక. మళ్ళీ ఇప్పుడు భారీ పరిశ్రమలకు పెద్ద ఎత్తున లాభాలు ఆర్జించే గుడ్డల ఉత్పత్తిని వదలిపెట్టింది. పాపులారిటీలేని, తక్కువ లాభం తెచ్చిపెట్టగల గుడ్డల ఉత్పత్తిభారాన్ని చేనేతరంగంపై వేసింది.

ప్రతి కొన్ని పంక్తులకు ఒకసారి విధాన విధాతలు కార్మిక ప్రయోజనాల పరిరక్షణ గురించి ధృక్ పలుకులు పలికారు. పరిరక్షణ అంటే వారి భావన ఏమిటి? ఈ పదాలనుంచి తెలిసిపోతుంది. “యూనిట్ల మూసివేతవల్ల కార్మికులు ఉద్యోగులు కోల్పోవచ్చు. వారి ప్రయోజనాలను రక్షించడం అత్యంత ప్రాముఖ్యమైన విషయం. కార్మికులకు చట్టపరమైన లాభాలతోపాటు, మధ్యకాలంలో సహాయం అందచేయడానికి పథకాలు రూపొందించాలి. అలాంటి కార్మికులకు ఒక పరిమితకాలంవరకు సహాయం చేయడానికి పునరావాస నిధిని ఏర్పాటు

## నూతన జౌళి విధానం

చేయాలి” ఇక్కడ మరో ఉద్యోగం ఇప్పిస్తాం అన్న హామీని ప్రభుత్వం ఇవ్వలేదు. ప్రతి సందర్భంలోనూ కార్మికుడికి సహాయం పరిమిత కాలానికనో, మధ్యకాలానికనో చెప్పకొచ్చారు. చట్టపరంగా రావాల్సిన దానికి అదనంగా ప్రభుత్వం చేస్తామంటున్న సహాయం ఇది, ఉద్యోగం కోల్పోయాక ప్రభుత్వం తాను ఇచ్చిన హామీని నిలపుకొంటుందని మనస్థిమితంకిల కార్మికుడెవరయినా నమ్ముతాడా. గత సమ్మె విఫలం అయిన తర్వాత బొంబాయిలో వేలాది కార్మికులు పనుల్లేక రోడ్లవెంట తిరుగుతున్నారు. వారు మిల్లల తలపులకు తడతూనే ఉన్నారు. కాని యజమానులు వారికి ఇవ్వవలసిన ప్రావిడెండ్ ఫండ్, గ్రాంటు టీ, ఇతర విధాలరావాల్సిన డబ్బును చెల్లించడానికి నిరాకరిస్తున్నారు. ఇదేకాంగీ ప్రభుత్వం సిగ్గుపడి చి యజమానులను బలపరుస్తోంది. భారతదేశంలో కార్మికుడు ఉద్యోగం కోల్పోతే అతనికి అదనపు డబ్బులు రావడం మాట ఆటించి ఆతడు చట్టపరంగా ఆర్జించిన ప్రావిడెండ్ ఫండ్, ఎరియర్లు, వేతనాలు అన్నీ కోల్పోతున్నాడు. మధ్య కాలిక సహాయం, పునరావాసం పంటి వాగ్దానాలు ప్రజాభి పాయాన్ని మోసం చేయడానికే.

ఎగుమతులు విదేశీమారక ద్రవ్య ఆర్జన కోసం జౌళింగాన్ని సమాయుతం చేయాలనికూడా విధాన ప్రకటనలో పేర్కొన్నారు.

మనలాంటి దేశానికి విదేశీమారకద్రవ్యం సంపాదించవలసిన అవసరం సహజమే కాని వేలాదిమంది కార్మికులను నిరుద్యోగులను చేసి, ప్రత్తి రైతుల, చినతరహా జౌళిపరిశ్రమ ప్రయోజనాలను ఫణంగా పెట్టి ఆర్జింపబోయే విదేశీమారకద్రవ్యం మనకు

కలిగేరష్ట్రానికి ఎంతమాత్రం సహాయం కాదు. విదేశీమారకద్రవ్యార్జనకు మనం ఎక్కువ మూల్యం చెల్లించవలసినరావడం, మనం ఇదివరకటినుంచి అనుసరిస్తున్న ఆర్థిక విధానాల వైఫల్యాన్ని బట్టబయలు చేస్తోంది. మన బహిష్కరణను అధిగమించడానికి ఈ విధానాలు ఉపయోగపడకపోగా, పశ్చిమదేశాల ఆర్థిక వ్యవస్థపై మనం ఏకపదంగా ఆధారపడేట్లు చేశాయి ఈదేశాల అప్పులను తీర్చాలంటే మనం మరింత ఎక్కువ విదేశీ మారకద్రవ్యాన్ని ఆర్జించాలి. అలా వారి మార్కెట్లకు మనం పరుగెత్తాల్సిన అవసరం ఏర్పడుతుంది

పశ్చిమదేశాలు ఏటేటా మన నుంచి చస్తాల్సి కొనుగోలును తగ్గిస్తున్నాయి. దీని వల్ల ఇటీవలికాలంలో పశ్చిమదేశాలను మన సరుకులు ఎగుమతి చెయ్యడం కష్టమవుతోంది. సోవియట్ రష్యా, ఇతర సోషలిస్టు దేశాలు తమ కొనుగోళ్లను హెచ్చించిఉండకపోతే మన ఎగుమతులు పూర్తిగా కుప్పకూలిపోయేవి. అయితే పశ్చిమదేశాలలో మన కున్న లావాదేవీలకు తగినట్లుగా సోషలిస్టు దేశాలనుంచి విదేశీమారక ద్రవ్యం భించదు. ఆర్థిక సంక్షోభ ఒత్తిడితో, మనం నిర్ణయించుకొన్న రక్షణ చర్యల అమలును ఎగుమతులు దెబ్బతీస్తోంటే నిస్సహాయంగా చూడవలసిస్తోంది, ఎగుమతులను ఆంగీకరిస్తున్నందుకు ప్రతిఫలం తమ ఆధునిక యంత్రాలను మనం కొనుగోలు చేయాలని ఆదేశాలు ఆస్తున్నాయి అందుకే ఆధునికీ రణవల్ల విదేశీ జౌళి యంత్రాల దిగుమతిపై పెద్దఎత్తున పత్తి పెరుగుతోంది ఈ దివాళాకోరు ఆర్థిక విధానాలకు జౌళి కార్మికులు, ప్రజలు బలి అవుతున్నారు. పశ్చిమదేశాల కబంధహస్తాలనుంచి మనల్ని విముక్తి చేయడంలో ఈ విధానాలు విఫలమయ్యాయి.

ఆస్తున్న ఎగుమతుల లక్ష్యాన్నీ, విదేశీ మారక ద్రవ్య ఆర్జనను మనం సాధించ



## నూతన జాళి విధానం

గలమా అన్నది పెద్ద సందేహస్పదమైన విషయం. అమెరికా సామాజ్యవాదుల కనుసన్నల్లో మెలుగుతున్న కొరియా, తైవాన్ తదితర దేశాలు భారతదేశానికి ఈరంగంలో పోటీదారులుగా ఉన్నాయి. దీనికి తోడు దేశపరిస్థితులను బట్టి మన ఉత్పత్తి ఖర్చు అంతర్జాతీయ ధరలకు రెట్టింపుగా ఉంటుందని లెక్కల్లో తేలింది. అంటే రెండు విధాలుగా మనం నష్టపోతాం అన్నమాట. విదేశీమారక ద్రవ్య ఆర్జనలోనూ, ప్రజల ప్రయోజనాల పరిరక్షణలోనూ మనం నష్టపోతాం.

నూతన జాళి విధానం ఆశిస్తున్న ఆధునికీకరణకు దేశప్రయోజనాలతో నిమిత్తం లేదు అనే విషయం స్పష్టం. ప్రజలకు చౌకలో తగినంత గుడ్ల ఉత్పత్తి చేయడానికి ఆధునికీకరణ అఖ్యరేదు. గుడ్డల ఉత్పత్తి లేక భారతీయులు బాధపడటం లేదు. కొనుగోలు శక్తి లేక బాధ పడుతున్నారు. ఇప్పుడు మనకున్న గుడ్డల ఉత్పత్తి సామర్థ్యంలో పెద్ద భాగాన్ని నాశనంచేసి, దేశం ఏలే మిల్లు యజమానులు మస్తుగా లాభాలు ఆర్జించడానికి ఆధునికీకరణ తోడ్పడుతుంది.

జాళి పరిశ్రమ సంక్షోభం, ఖయిలా మిల్లుల సంఖ్య పెరుగుతుండటం, మిల్లుల మూతబడుతుండటం, ప్రయివేట్ యాజమాన్యపు నివాళాకోరుతనాన్ని బట్టబయలు చేశాయి. జాళి పరిశ్రమను పూర్తిగా జాతీయం చేయడం ప్రజల ప్రయోజనాలకు తగినట్లుగా పరిశ్రమను పునర్నిర్మించడం మాత్రమే పరిశ్రమను సంక్షోభం నుంచి బయట పడవేయగలవు. ఒకవేళ ప్రజల అవసరాల కోసం కొన్ని యూనిట్లను రద్దు చేయవలసివస్తే, కొన్నిచోట్ల ఆధునికీకరణ చేయవలసివస్తే, కార్మికశక్తిని ఎక్కువ తొలగించకుండా,

వేలాదిమంది ఉపాధికి భంగం వాటిల్లకుండా ప్రజా యాజమాన్యం కింద ఆపనులు చేయవచ్చు ప్రజల ప్రయోజనాలను దృష్టిలో పెట్టుకుంటూనే జాతీయం చేయబడిన జాళి పారిశ్రామిక రంగం విదేశీ మారకద్రవ్య ఆర్జనకు ప్రణాళిక వేసుకోవచ్చు. కాని ప్రభుత్వం నివారణోపాయాలను నిరాకరించి, ఇంతటి ప్రాముఖ్యమైన పరిశ్రమను అవిసితి కరమైన లాభాలకోసం పనిచేసే యాజమాన్యానికి వదలివేయదలచింది.

తమ కార్మికులపై, ఉపాధిపై జరుగుతున్న ఈ దాడికి వ్యతిరేకంగా పోరాడటానికి కార్మిక సంఘాలు, కార్మికులు సమాయత్తం కావాలి. మూసివేతలు, లాకౌట్లు రూపంలోనూ, అత్యంత ఆధునికీకరణ రూపంలోనూ తమపై జరుగుతున్న దాడిని ఎదురించడానికి వారు సిద్ధం కావాలి. దీర్ఘకాల లాకౌట్లపల్ల వేలాదిమంది ఇప్పటికే బాధపడుతున్నారు. ఈ దాడిని ఎదుర్కొని ఓడించడానికి పూర్తి కార్మికవర్గ శక్తిని పోరాటంలోకి తీసుకు రాలేదు. ఇప్పటికైనా అన్ని యూనియన్లు తమ కేంద్ర అనుబంధ సంఘాలు ఏమైతే పట్టికీ చేతులు కలిపి, కార్మికులకే కాదు, ప్రజా బాహుళ్యానికి కూడా వ్యతిరేకమయిన నూతన జాళి విధానాన్ని ఓడించాలి. విధానం కింద చేయనితప్పుడు శిక్షననుభవిస్తున్న చేనేత, పుర్రెలూరి రంగాల వారిని కూడా ఈ సమైక్య పోరాటంలో కలుపుకు రావాలి. వేలాదిమంది కార్మికులు ఉపాధికోల్పోయే ప్రమాదాన్ని పరిమించడానికి, మన ప్రజలకు తగిన నాణ్యత కల గుడ్ల ఉత్పత్తిని సాధించడానికి కార్మికులను సంఘటితం, నిర్మాణయుతం చేయడంలో సి.ఐ.టి.యు, యూనియన్లు ముందు పీఠీన కదలాలి.



## నేషనల్ కాంపెయిన్ కమిటీ పిలుపు

పరిశ్రమల మూసివేతలు, లాకౌట్లు, రైటెంట్ మెంట్లు, డీనోటిఫికేషన్లకు వ్యతిరేకంగా నేషనల్ కాంపెయిన్ కమిటీ రాష్ట్ర సదస్సులను జరుపమని పిలుపిచ్చింది.

నేషనల్ కాంపెయిన్ కమిటీ, యితర ఆలిండియా పారిశ్రామిక ఫెడరేషన్లతోపాటు మే23న న్యూఢిల్లీలో సమావేశమైంది. పెరుగుతున్న లాకౌట్లు, మూసివేతలను, పారిశ్రామిక రుగ్మతను, వేలాది కార్మికులు నిరుద్యోగానికి గురి చేయబడటాన్ని గురించి చర్చించింది. నిరుద్యోగుల సంఖ్య హద్దులు లేకుండా పెరుగుతోంది. నూతన ప్రభుత్వం పాలసీ 1985-86 బడ్జెట్ ప్రతిపాదనలు బహుశ జాతి కంపెనీలకు, గుర్తాధిపతులకు అనేక రాయితీలు ఇవ్వడం, సామాన్య ప్రజలపై పన్నుల భారం పెంపు, కొత్త ఎగుమతి విధానం, ప్రభుత్వ రంగంకు వ్యతిరేకంగా ప్రవేటురంగానికి ప్రాధాన్యత, పరిశ్రమల రుగ్మత యివ్వడంపై ఉపాధి అవకాశంపై తీవ్రమైన దాడికి ఫలితాలు ఇప్పటికే యజమానులు యాంత్రికీకరణ పేరుతో రైటెంట్ మెంట్లకు డిమాండ్ చేస్తున్నారు.

ఇటీవల కేంద్ర బడ్జెట్టుల రైల్వే బడ్జెట్ల వల్ల ధరల పెరుగుదల తీవ్రమైంది. రిక్రూట్ మెంట్లపై నిషేధాలను పొడిగించటంవల్ల ఉపాధి అవకాశాలు కుదించ బడ్డాయి. కాంటాక్టు లేబరు, రెంపరరీ, కాజువల్ లేబరు పని విధానం ఎక్కువైంది. ఫలితంగా రెగ్యులర్ కార్మికులను నిరుద్యోగం, విమృశ్చక్తి కొరతతో లే ఆఫ్ వల్ల అనేక రాష్ట్రాలలో వేలాది కార్మికులు నిరుద్యోగులయ్యారు. బోసన్ కురు. 1600/-లు పరిమితి చాలామందికి హాని చేస్తున్నది. ప్రైవేటీకరణ దృష్ట్యా ఐక్య ఉద్యమాలను నేషనల్ కాంపెయిన్ ఆధ్వర్యం పునరుద్ధరించాలి.

కనుక నేషనల్ కాంపెయిన్ కమిటీ భాగస్వామ్య సంస్థలు, ఆలిండియా ఫెడరేషన్స్, రాష్ట్ర బ్రాంచిలన్నీ మూసివేతలు, లాకౌట్లు, రైటెంట్ మెంట్లు, తక్షణ సమస్యలపై ఐక్య రాష్ట్ర సదస్సులు జరుపమని విజ్ఞప్తి చేసింది.



## ఉద్యోగభద్రతకై ఆర్టికల్ 311 ను సవరించాలి

ఉద్యోగులను విచారణ లేకుండానే తొలగించే హక్కు ఉందంటూ రాజ్యాంగం ఆర్టికల్ 311(2) ఆధారంగా యీ మధ్య సుప్రీంకోర్టు యిచ్చిన తీర్పు ఉద్యోగులకు, కార్మికులకు ఉద్యోగభద్రతకు హానికలిగించుతుందని యీ తీర్పును అన్ని పార్గాలు ఖండనకు గురైందని, కేంద్రమంత్రి శ్రీ వసంత సాధే గూడా విమర్శించారని దీనిపై దేశంలోను, రాష్ట్రంలోను ఉద్యోగులు, కార్మికులు అన్ని ప్రేడ్ యూనియన్లు, ప్రజాతంత్రవాదులు ఐక్యఉద్యమాలను నిర్మించాలని సి.ఐ.టి.యు. ప్రదేశ్ కమిటీ అధ్యక్ష, కార్యదర్శులు శ్రీ పర్వా సత్యనారాయణ, శ్రీ నందూరి ప్రసాదరావు ఒక ప్రకటనతో కోరారు. నేషనల్ కాంపెయిన్ కమిటీ ఇటీవలి సుప్రీంకోర్టు జడ్జి మెంటును నిరసిస్తూ రాజ్యాంగంలోని 311 ఆర్టికల్ సవరించాలని డిమాండ్ చేసింది. సి.ఐ.టి.యు. అధ్యక్షులు శ్రీ బి.టి. రణదివే సుప్రీంకోర్టు జడ్జిమెంటు తిరోగమనమని, రాజ్యాంగంలోని ఆర్టికల్ సవరించాలని కోరారు. రాష్ట్ర ప్రభుత్వ ఉద్యోగుల ఆలిండియా సంఘం కటక్ లో సమావేశమై యీ తీర్పును నిరసిస్తూ రాజ్యాంగం సవరించాలనికోరింది. ఎన్.సి.సి రాష్ట్ర ప్రతినిధులు సమావేశమై యీ తీర్పును నిరసించారు. హైదరాబాద్ లో ఆగస్టు 18 న సమావేశమైన కేంద్ర, రాష్ట్ర ప్రభుత్వ ఉద్యోగుల, రాష్ట్ర ప్రేడ్ యూనియన్లు, టీచర్స్, రైల్వే, బ్యాంకులు, పబ్లిక్ సెక్టార్ ఉద్యోగులు, కార్మికులు కార్యాచరణకమిటీగా యేర్పడి సెప్టెంబర్ 10 న రాష్ట్ర సదస్సు హైదరాబాద్ లో జరుపాలని నిర్ణయించారు.

**‘కార్మి క లో కం’**

చదవండి ! చదివించండి !!

## రిజాలకు సబ్సిడీపై అప్పులు ఇవ్వాలి

రిజాలు కొలుగోలు చేసుకొనేందుకు రిజా కార్మికులకు సబ్సిడీపై అప్పులు మంజూరు చేయాలని. స్థానిక రిజా కార్మికుడు శ్రీ అర్జునరావును హత్యచేసిన హంతక మరాఠా కుతినంగా శిక్షించాలని రాజమండ్రి పట్టణ రిజా వర్కర్స్ యూనియన్ (సి.ఐ.టి.యు. అనుబంధం) మహాసభ డిమాండు చేసింది. ప్రజాభిమానం చూరగొంటూ రిజా కార్మికులు తమ సమస్యల పరిష్కారానికి సమైక్యంగా పని చేయాలని సభకు అధ్యక్షత వహించిన సి.ఐ.టి.యు. రాష్ట్ర ఉపాధ్యక్షులు శ్రీ జి. యన్. బాలాజీదాస్ అన్నారు. అనంతరం శ్రీ బైపిల్లి లక్ష్మణరావు అధ్యక్షులుగా, శ్రీ మొల్లి నూకరాజు కార్యదర్శిగా మరో 37 మందితో కార్యవర్గం ఎన్నికైంది.

## ఏలూరు మున్సిపల్ కార్మికుల సమావేశం

వారసత్వపు స్థానాలలో 4 నుండి 8 సంవత్సరాలుగా పనిచేస్తున్న కార్మికులకు పర్మినెంటు జేయాలని, కార్మికులకు ప్రతి మూడునెలలకు యిచ్చేకొబ్బరినూనె, సబ్బులు సకాలంలో సక్రమంగా యివ్వాలని ఇటీవల మార్కిస్టుపార్టీ పట్టణకార్యాలయంలో శ్రీ లావేటి అప్పలస్వామి అధ్యక్షతన సమావేశమైన ఏలూరు మున్సిపల్ కార్మికులు డిమాండ్ చేశారు. సమావేశంలో శ్రీ పురుష కార్మికులు అధిక సంఖ్యలో పాల్గొన్నారు.

చదువుకొని డ్రయివరులై సెచ్చు కలిగిన కార్మికులను జి. వో. ప్రకారం ప్రమోట్ చేయాలని, అవసరమైన పనిముట్లను సకాలంలో సరఫరా చేయాలని, మరణించిన కార్మికుల కుటుంబాలకు సహాయార్థం ప్రతి కార్మికుని నుండి రు. 10 వసూలు చేయాలని కూడా సమావేశం తీర్మానించింది.

## చేనేత కార్మికుల గోడు

ఇటీవల గుంటూరు జిల్లా మంగళగిరి ఏరియా చేనేత కార్మిక సంఘం ముఖ్య కార్యకర్తల సమావేశం శ్రీకొడాలి వెంకటేశ్వరరావు అధ్యక్షతన జరిగింది. ఈ సమావేశంలో మార్కిస్టుపార్టీ తాలూకా కార్యదర్శి శ్రీ భీమిరెడ్డి, సాంబిరెడ్డి, ఆంధ్ర ప్రదేశ్ చేనేత కార్మిక సంఘం కన్వీనర్ శ్రీ జె. వి. రాఘవులు, విజయా కోఆపరేటివ్ ప్రొడక్షన్ అండ్ సేల్స్ సొసైటీ అధ్యక్షులు శ్రీ ముకుందరావులు పాల్గొన్నారు.

కేంద్ర ప్రభుత్వం ప్రకటించిన జాళివిధానం చేనేత పరిశ్రమను, కార్మికులకు ఉద్ధరించేలా రేదని సమావేశం విమర్శించింది. జనతా కంటోలు చస్ట్రాల ధరలు ముడి సరుకుల ధరలకు అనుగుణంగా వుండాలని, ఉత్పత్తియైన బట్టను ప్రభుత్వమే కొనాలని, సబ్సిడీరేట్లకు నూలు, రంగులు, రసాయనాలు వగయిరా ముడిసరుకులు ప్రభుత్వమే పంపిణీచేయాలని, చేనేతకార్మికులకు గృహ వసతి, వృద్ధాప్య పెన్షన్ వగయిరా సౌకర్యాలు కల్పించాలని ప్రభుత్వాన్ని డిమాండ్ చేసింది.

## కష్టజీవులు ఒక్కటై నిలవాలి

వందల ఏళ్ళ చిమ్మచీరటినీ

వదిలించుకున్నాం ఒక అర్థరాత్రి !

ఆశల చిరుదీపం వెలిగించి

ఆశయాల ఆచ్ఛాదనం కల్పించి

స్వేచ్ఛా కుటీరంలో నిల్చినా

స్వచ్ఛమైన వెలుగు కనిపించదేమి !

చీకటిని మంగిన దీపం

భోరులకు దొరికింది పాపం

మన దీపం మన చేతికి రావాలన్నా

మంచివెలుగు మన ఇంటికి కావాలన్నా

కష్టజీవులు ఒక్కటై నిలవాలి

ఉద్యమాల బాటలో పయనించాలి !!

- ఎం. రమేష్ ఖాన్



## జాళి కార్మికుల అఖిల భారత సదస్సు

జాళి కార్మికుల పైనే గాక మొత్తం దేశ పారిశ్రామిక ఆర్థిక వ్యవస్థపై ప్రమాదకరమైన దుష్ఠ లితాలను చూపే నూతన జాళి విధానానికి వ్యతిరేకంగా ఉమ్మడి కార్యచరణను రూపొందించేందుకు సెప్టెంబర్ 5, 8 తేదీలలో న్యూఢిల్లీలో జాళి కార్మికుల జాతీయసదస్సు జరపాలని నిర్ణయించినట్లు సి.ఐ.టి.యు కార్యదర్శి శ్రీ పి.కె.గంగూలి, ఎ.ఐ.టి.యు.సి. ఉపాధ్యక్షుడు శ్రీ బి.డి.జోషి తెలిపారు. కార్మికవర్గ వ్యతిరేకమైన ఈ నూతన విధానాన్ని పెక్కు జాతీయ ప్రేడ్ యూనియన్లు, జాళి కార్మికుల సంఘాలు యిప్పటికే వ్యతిరేకించాయి. అందువలన జాళి కార్మికుల జాతీయ సదస్సును జరిపే విషయమై వారిరువురూ వివిధ ప్రేడ్ యూనియన్ల ప్రతినిధులను, జాళికార్మికుల ప్రతినిధులను సంప్రతించారు. జాళి కార్మికులకు సంబంధించిన పెక్కు సంఘాలందుకు సుముఖతచూపడంతో వచ్చే నెల 5 తేదీలో న్యూఢిల్లీలోని కాన్స్టిట్యూషన్ క్లబ్ లో జాతీయ సదస్సు జరపాలని నిర్ణయించారు.

ఆధునికరణ ఆస్తాన్ని చేపట్టే ఈ నూతన జాళి విధానం జాళి పరిశ్రమలో నెలకొన్న సంక్షోభాన్ని మరింత తీవ్రతరం చేస్తుందని, ఇది సంఘటిత మిల్లరంగం పవర్ లూమ్ చేనేత రంగంలోనే కాక, జాళి పరిశ్రమతో సంబంధమున్న ఇతర పరిశ్రమల్లోని లక్షలాది కార్మికులను తీవ్రంగా దెబ్బతీస్తుందని ఈ సరికొత్త దాడిని జాళి కార్మికులు ఐక్యంగా ఎదుర్కోవాలని ఇందు కొరకు ఉమ్మడి కార్యచరణను రూపొందించేందుకు జాళి కార్మికుల జాతీయ సదస్సును జరపడానికి సి.ఐ.టి.యు; ఎ.ఐ.టి.యు.సి కలిసి చొరవ తీసుకున్నాయని, ఒక్క ఉద్యమాన్ని జయప్రదం చేసేందుకు తమ ప్రతినిధులను పంపడంతోపాటు, తమ తమ

## ఉద్యోగాలు హరిస్తున్న కంప్యూటర్లు

బ్యాంకింగ్ యితర ప్రభుత్వ సర్వీసులలో ఉద్యోగావకాశాలను దెబ్బతీసే కంప్యూటర్లను ప్రవేశపెట్టే విధానానికి తాము వ్యతిరేకం తప్ప గుడ్డిగా తాము కంప్యూటర్లను వ్యతిరేకించటంలేదని బ్యాంక్ ఎంప్లాయిస్ ఫెడరేషన్ ఆఫ్ ఇండియా ప్రధాన కార్యదర్శి శ్రీ ఆశిష్ సేన్ నాగార్జునా విశ్వవిద్యాలయంలో విద్యార్థుల నడవడించి భారత విద్యార్థి ఫెడరేషన్ నిర్వహించిన ఒక సభలో చెప్పారు. సభకు విశ్వవిద్యాలయ ఎస్.ఎఫ్.ఐ శాఖ అధ్యక్షుడు, విద్యార్థి యూనియన్ కార్యదర్శి శ్రీ డి.రాధాకృష్ణమూర్తి అధ్యక్షత వహించారు.

రెండవ ప్రపంచ యుద్ధం తరువాత యుద్ధానికి గురయిన దేశాలలో పెద్ద ఎత్తున జననష్టం జరిగిందని, ఆ తరువాత యుద్ధనష్టాల నుండి కోలుకొనేందుకు వారికున్న వనరులను ఉపయోగించుకొనేందుకు కంప్యూటర్లు అభివృద్ధి చేయబడ్డాయని, అదే పద్ధతి మనలాంటి మానవశక్తి తగినంత పుష్కల వర్తమాన దేశాలతో అనుసరించితే ఉద్యోగావకాశాలు దెబ్బతింటాయని శ్రీ సేన్ చెప్పారు.

పాశ్చాత్యదేశాల్లో కూడా నేడు లక్షలాది సంఖ్యలో నిరుద్యోగులున్నందున కంప్యూటర్లను వ్యతిరేకిస్తున్నారని తెలిపారు. కంప్యూటర్ల ప్రవేశంవలన సంభవించే పరిణామాలను పేర్కొంటూ ఎల్.ఐ.సి. లో ఇటీవల కాలంలో వ్యాపారం, ఎన్నో రెట్లు పెరిగినప్పటికీ ఉద్యోగుల సంఖ్యలో మార్పురాలేదని చెప్పారు. రానున్న కొద్ది సంవత్సరాలలో కంప్యూటర్లను ప్రవేశపెట్టే లక్ష్యంతో బ్యాంకులలో ఖాళీస్థానాలను నింపటం ఆపి

ప్రతినిధులను పంపేలా యితర సంఘాలను కూడా సంప్రదించవలసిందిగా జాళిపరిశ్రమలోని అన్ని సి.ఐ.టి.యు. యూనియన్ కు, సి.ఐ.టి.యు. అధ్యక్షుడు శ్రీ రణదివే విజ్ఞప్తి చేశారు.

వేళారని చెప్పారు. రెండు లక్షల కేంద్ర ప్రభుత్వ ఉద్యోగాలు ఖాళీగా వున్నాయని, గత సంవత్సరం నుండి ఉద్యోగాల భరీపై నిషేధంకూడా విధించారని ఆయన చెప్పారు. ప్రస్తుత సిబ్బందిని తగ్గించినప్పటికీ రిటైరేషన్ వారి స్థానాలు ఖాళీగా వుంటాయన్నారు.

సోషలిస్టు దేశాలలో కూడా కంప్యూటర్లు ప్రవేశపెట్టబడ్డాయని అక్కడ ఉద్యోగుల పనిగంటలు తగ్గించేందుకు ఉపయోగించారన్నారు.

వర్గ వ్యత్యాసాలున్న పెట్టుబడిదారీ దేశాలలో కంప్యూటర్లు యాజమాన్య లాభాలకు ఉద్దేశించబడ్డాయని చెప్పారు. ఒక కత్తిని వైద్యుడికిస్తే దానిని సక్రమంగా వినియోగిస్తారని, అదే సంఘవ్యతిరేకశక్తికి దొరికితే ఎందుకు వినియోగపడుతుందో అదే తేడా సోషలిస్టు - పెట్టుబడిదారీ దేశాల మధ్య కంప్యూటర్ ను వినియోగించే తీరును వివరించారు.

కంప్యూటర్లను వాతావరణం, చరదలను ముందుగా తెలుసుకొనేందుకు, వైద్య అవసరాలకు వినియోగించుకోవచ్చునని, అదే విధంగా ఉద్యోగావకాశాలను దెబ్బతీయని అనవసర శ్రమను తగ్గించేందుకు చిన్న చిన్న కంప్యూటర్లను వాడుకోవచ్చునన్నారు.

### U.T.F. ఆధ్వర్యాన టీచర్ల ధర్నా

ఎ. పి. యు.టి.ఎఫ్. పిలుపుపై రాష్ట్రంలోని 23 జిల్లాలనుండి వచ్చిన 1000 మంది ఉపాధ్యాయులు రెండు శిబిరాలుగా హైద్రాబాద్ లో రాష్ట్ర సచివాలయం ముందు విద్యా శాఖ డైరెక్టరు కార్యాలయం ముందు ఆగస్టు 19న ధర్నాలు నిర్వహించారు. ఉపాధ్యాయులెదుర్కొంటున్న అపరిష్కృత సమస్యల పరిష్కారంకై యీ ధర్నా జరిగింది. యు.టి.ఎఫ్. అధ్యక్షులు శ్రీ డి. రామిరెడ్డి ధర్నా కార్యక్రమానికి అధ్యక్షత వహించారు. ప్రధాన కార్యదర్శి శ్రీ ఎ. వెంకటస్వామి ధర్నాను ప్రారంభించారు. ముఖ్యమంత్రి యు.టి.ఎఫ్. ప్రతినిధివర్గాన్ని సచివాలయంకు ఆహ్వానించి వారితో చర్చించారు.



# పత్రికా ప్రకటన చేయడం నేరమా ! ఆర్టీసి యాజమాన్య అప్రజాస్వామిక చర్యకు ఖండన

పత్రికా ప్రకటనచేయం నేరమంటూ ఆర్.టి.సి. యాజమాన్యం తమ ప్రధాన కార్యదర్శి శ్రీ ఎన్. చిన్నపరెడ్డికి మెమో యివ్వడంపట్ల ఆర్టీసిస్టాఫ్ ఆండ్ వర్కర్స్ ఫెడరేషన్ కార్యవర్గం తీవ్ర ఆందోళన వ్యక్తం చేసింది. ఇటీవల సమావేశమైన కార్యవర్గం ఒక తీర్మానంచేస్తూ ప్రేడ్ యూనియన్లను, వాటి నాయకులను బెదిరించడానికి అనుసరిస్తున్న అవాంఛనీయ విధానాలు మానుకోవాలని యాజమాన్యాన్ని కోరింది. ఆర్టీసిలో నిర్వహణామండల్కు ఏర్పాటుచేస్తున్నామని ఆర్.టి.సి. మేనేజింగ్ డైరెక్టర్ చెప్పినట్లు 'ఈనాడు' పత్రికలో జూన్ 19 న ఒకవార్త ప్రచురితమైంది. ఆవిషయంలో తమ ఫెడరేషన్ అభిప్రాయాన్ని వ్యక్తంచేస్తూ శ్రీ చిన్నపరెడ్డి ఒక ప్రకటన చేశారు. ఆ ప్రకటన జూన్ 27న 'ఆంధ్రభూమి' పత్రికలో ప్రచురితమైంది.

ఆర్.టి.సి.ని చిన్నచిన్న సంస్థలుగా విభజించాలనే తలంపు గత ప్రభుత్వాలకు వుండేది. ఈ ప్రభుత్వంకూడా అదే అభిప్రాయంతో వుందని మేనేజింగ్ డైరెక్టరు 'ఈనాడు' పత్రికకు చెప్పిన విషయాల్లో ఆర్.టి.సి.ని చిన్న సంస్థలుగా విభజించాలన్న అంశం దాగివుంది. ఈ అభిప్రాయాన్ని వ్యతిరేకిస్తూ శ్రీ చిన్నపరెడ్డి పత్రికా ప్రకటన చేశారు.. విషయం యింకాగా, ఉద్యోగులు పత్రికలలో, రేడియోలో అభిప్రాయాలు వ్యక్తం చేయడం డుర్వర్తన అంటూ. అందుకు ఒకక్లాజును వుదహరిస్తూ ఆర్టీసి ఛీఫ్ పర్సనల్ మేనేజర్ ఒక మెమో జారీ చేశారు.

రిజిష్టర్ అయిన ఒక ప్రేడ్ యూనియన్ ప్రధాన కార్యదర్శిగా శ్రీ చిన్నపరెడ్డి పత్రికా ప్రకటనచేస్తే, యాజమాన్యం ఎలా చర్య తీసుకోగలదో అర్థంకావడంలేదని

ఫెడరేషన్ కార్యవర్గం పేర్కొంది. ప్రేడ్ యూనియన్ హక్కును, ప్రధానమైన బాప ప్రకటనా సేవ్చను కాలరాసేందుకు యాజమాన్యం పూనుకుంటున్నదని కార్యవర్గం విమర్శించింది.

ఒక సమావేశంలో ప్రసంగించాడనే అల్పకారణంపై ఆర్.టి.సి. యాజమాన్యం యిదివరలో ఫెడరేషన్ అధ్యక్షుడికి మెమో యిచ్చిన విషయాన్ని గుర్తుచేస్తూ యూనియన్ల ఆఫీసు బేరర్లకు యిలా బెదిరింపు మెమోలు జారీచేయడం గర్హనీయమని కార్యవర్గం పేర్కొంది. పీటిని అన్ని ప్రజాసంఘాలు ప్రజాతంత్ర వాదులూ ఖండించాలని కార్యవర్గం విజ్ఞప్తి చేసింది. ఫెడరేషన్ అధ్యక్ష, ప్రధాన కార్యదర్శులపై తలపెట్టిన కక్షసాధింపు చర్యలను ఉపసంహరించుకోవాలని కార్యవర్గం ఆర్టీసి యాజమాన్యాన్ని డిమాండ్ చేసింది.

## ఆర్.టి.సి.విభజన వ్యతిరేకిస్తాం

సి.ఐ.టి.యు. తరపున శ్రీ పర్నా సత్యనారాయణ, శ్రీ శ్రీహరి, శ్రీ కొండగుంట వెంకటేశ్వర్లు, శ్రీ రఘుపాల్ శ్రీ చిన్నపరెడ్డితో కూడిన ఒక ప్రతినిధి వర్గం ఆస్తులైన రావాజాశాఖామంత్రి శ్రీ జానారెడ్డి కల్ని ఎ.పి.ఎస్ ఆర్.టి.సి. లో ప్రభుత్వ ప్రవేశపెట్టవలచిన జోనల్ వ్యవస్థను గురించి చర్చించింది. విధానసభ సభ్యుల శ్రీ నరారాఘవరెడ్డి, శ్రీ మంచికంటి రాంకిషన్రావు, శ్రీ అరిబండి లక్ష్మీనారాయణకూడా ప్రతినిధి వర్గంతోపాటు మంత్రిని కల్సిన వారిశో ఉన్నారు.

జోనల్ వ్యవస్థమీద ముఖ మంత్రి పకటన, ఒక్కొక్క జోన్కు గతంలో ఆంధ్రదేశాన్ని పరిపాలించిన రాజుల్య రాజవంశాల

పేరు పెట్టాలనే యోచన మొదలైనవి ఆర్.టి.సి.ని వేర్వేరు కార్పొరేషన్లుగా విభజించాలనే ప్రయత్నంలో ప్రభుత్వం ఉన్నట్లు ఆర్.టి.సి.కార్మికులేగాక సామాన్యప్రజానీకం కూడా భావించేటట్లుగా చేస్తోందని ప్రతినిధి వర్గం తెలియజేసింది. కాబట్టి దీనిమీద వివరణ ఇవ్వాలని, జోనల్ పద్ధతి గురించి ప్రభుత్వపు ఆలోచనా విధానాన్ని తెలియజేయవలసిందిగా ప్రతినిధివర్గం మంత్రిని కోరింది. ఒకవేళ ఆర్.టి.సి.ని వేరువేరు కార్పొరేషన్లుగా విభజించడమే ప్రభుత్వ ఆలోచనా, లక్ష్యం అయితే దానిని తాము వ్యతిరేకిస్తామని తెలియజేయడం గిరిగింది.

ప్రతినిధివర్గం చెప్పినదంతా విన్నమీదట మంత్రి వివరణ ఇస్తూ ఆర్.టి.సి.ని వేరు వేరు కార్పొరేషన్లుగా విభజించాలనే ఆలోచన ప్రభుత్వానికిలేదని చెప్పారు. పరిపాలనా సామర్థ్యాన్ని పెంచడానికి, నిర్వహణను మెరుగుపరచడానికి, ప్రజలకు ఇంకా మెరుగైన సర్వీసులను, సౌకర్యాలను అందించడానికి ప్రభుత్వం జోనల్ పద్ధతిని ప్రవేశపెట్టాలని భావిస్తోందని, జోనల్ స్థాయిలో ఉండే బోర్డులు, లేక సలహా సంఘాలు కేంద్ర బోర్డు తీసుకొనే నిర్ణయాలను ఆమలుపరిచేవిగా మాత్రమే ఉంటాయని తెలియజేశారు. జోనల్ బోర్డులో అనధికార సభ్యుడు ఛైర్మన్గా ఉంటాడని, రీజినల్ మేనేజర్ తదితరులు ఇతరసభ్యులుగా ఉంటారని, ఏడు జోనల్ బోర్డుల ఛైర్మన్లు కేంద్ర బోర్డులో సభ్యులుగా ఉంటాయని కూడా శ్రీ జానారెడ్డి తెలిపారు.

అయితే ఆర్.టి.సి. యొక్క రిక్రూట్ మెంటు మరియు ఆర్థికవిధానాలు, కార్మికుల జీతభత్యాలు, సర్వీసు నిబంధనలలో ఎటువంటి మార్పులు ఉండవని; అవి మధావిధిగానే కొనసాగుతాయని, ఇప్పుడున్న ఆరు రీజియన్లు గాక మరొక రీజియన్ ఏర్పాటు జరిగిందని, పరిధులు అలాగే ఉంటాయని మంత్రి అన్నారు.



# అసెంబ్లీ వద్దకు మహిళా ప్రదర్శన

అంతర్జాతీయ మహిళా దశాబ్దం ముగిసింది. ఆయినా మహిళా లోకానికి తీరని సమస్యలున్నాయి. ఆంధ్రప్రదేశ్ మహిళా సంఘం గత 2, 3 మాసాలుగా మహిళల తక్షణ కోర్కెలపై అనేక జిల్లాలలో లక్షలాది సంతకాలు సేకరించింది. ప్రధాని రాజీవ్ గాంధీకి, రాష్ట్ర ముఖ్యమంత్రిని ఉద్దేశించిన మెమోరాండములు అవి.

సెప్టెంబరు 14న రాష్ట్రంలో పలు జిల్లాలనుండి వేలసంఖ్యలో మహిళలు రాష్ట్ర రాజధాని హైదరాబాద్ కు తరలివచ్చారు. ఆర్.టి.సి. కార్స్ కోడ్డు వద్దనుండి మహిళా ప్రదర్శన ప్రారంభమైంది. ప్లేకార్డులు, బానర్లు, యువకుల నినాదాలతో 2 వరుసలలో మైలు పొడవుగల మహిళా ప్రదర్శన ఉత్తేజపూరితంగా అసెంబ్లీ వద్దకు చేరింది. ఆఖరి భారత శ్రామిక మహిళా కోఆర్డినేషన్ కమిటీ కన్వీనర్లు, సి.ఐ.టి.యు. నాయకురాలు శ్రీమతి విమలా రణదివే, ఆంధ్రప్రదేశ్ మహిళా సంఘం అధ్యక్షురాలు శ్రీమతి మల్లు స్వరాజ్యం, ఉపాధ్యక్షులు శ్రీమతి మానికొండ సూర్యావతి, శ్రీమతి పుతుంబాక భారతి, ప్రధాన కార్యదర్శిని శ్రీమతి మోటూరు ఉదయం, కార్యదర్శులు, శ్రీమతి ఎన్ పుణ్యవతి శ్రీమతి యార్లగడ్డ జోయా, శ్రీమతి అల్లూరి మన్ మోహిని, శ్రీమతి టి. అరుణ, శ్రీమతి రమాదేవి, శ్రీమతి డి బి ఖాసతి తదితరులు నాయకత్వం వహించారు. హైదరాబాద్ మహిళా కార్యకర్తలు వీరందరికీ స్వాగతం చెప్పి ముందునడిచారు.

అసెంబ్లీ ఎదుట జరిగిన పెద్ద మహిళా సభకు ముఖ్యమంత్రి ఎన్.టి. రామారావు విచ్చేసి మెమోరాండం స్వీకరించారు. ఈ సందర్భంగా మార్క్సిస్టుపార్టీ శాసన సభా



ముఖ్యమంత్రికి మెమోరాండాలు అందజేస్తున్న మహిళా నాయకురాండ్రు.

నాయకుడు శ్రీ నర్రా రాఘవరెడ్డి, సి. ఐ. టి. యు. తదితర ప్రజా సంఘాలు నాయకులు హాజరయ్యారు.

మహిళా దశాబ్దం ముగింపు సందర్భంగా హైదరాబాదు నగరంలో ఆంధ్రప్రదేశ్ మహిళా సంఘం అయిదువేల మంది మహిళలతో ఆకర్షణీయమైన ప్రదర్శన నిర్వహించింది ఈ సందర్భంలో ముఖ్యమంత్రి శ్రీ ఎన్. టి. రామారావుకు ఆఖరి భారత శ్రామిక మహిళా సమన్వయ కమిటీ రాష్ట్ర కన్వీనర్ శ్రీమతి ఎన్. పుణ్యవతి శ్రామిక మహిళా సమస్యలపై ఒక విజ్ఞాపన పత్రం సమర్పించారు.

## విజ్ఞాపన పత్రం పూర్తిపాఠం

మహిళా సమస్యలు పరిష్కరించాలనే ఆశయంతో ఐక్యరాజ్యసమితి అంతర్జాతీయ మహిళా దశాబ్దాన్ని ప్రకటించింది.

ఐనా ప్రధానంగా శ్రామిక మహిళల సమస్యలు పరిష్కరించబడలేదు సరిగదా మరిన్ని పెరుగుతున్నాయి. ఉన్న ఉద్యోగాలకు ఉద్యాసన జరుగుతోంది. కనుక ఈ సందర్భంలో ఈ క్రింది కోర్కెలనయినా తక్షణం మీ ప్రభుత్వం పరిష్కరించాలని కోరుతున్నాము.

1. వేలాదిగా శ్రామిక మహిళలు పని చేసే పరిశ్రమలు, ప్రధానంగా ఆంధ్రప్రదేశ్ లో పొగాకు పరిశ్రమలో యంత్రాలను ప్రవేశపెట్టటం ద్వారా ఉన్న ఉద్యోగాలకు ఉద్యాసన చెబుతున్నారు. కనుక యాంతీకీకరణకు స్వస్తి చెప్పి శ్రామిక మహిళలకు ఉద్యోగభద్రత కల్పించాలి

2. అనపర్తి, రాజమండ్రి లోని బహుళజాతి గుత్త సంస్థయైన ఐ. ఎల్. టి. డి. కంపెనీ బ్రాంచీల మూసివేత నిషేధించాలి. తద్వారా 4,000 మంది స్త్రీ కార్మికులకు



ఉద్యోగభద్రత కల్పించాలి. గతంలో మూసివేసిన ఐ.ఎల్.టి.డి. - 50 పెన్ బాంబీలను స్వాధీనం చేసుకుని పొగాకు బోర్డుకు అప్పగించాలి. తద్వారా ఉద్యోగాలు పోగొట్టుకున్న శ్రీ కార్మికులకు పని కల్పించాలి.

3. ప్రస్తుతం మూడు నెలలుగా వున్న ప్రసూతి శిశువులకు మారుగా నాలుగు నెలలు జీతంతో కూడిన ప్రసూతి శిశువును ప్రభుత్వం ప్రకటించాలి.

4. ప్రస్తుతం శ్రామిక మహిళలకు ఫ్యాక్టరీయాట్టు తదితర చట్టాలద్వారా కల్పించిన సౌకర్యాలను అమలు పరచాలి. చట్టాలను దిక్కరించిన యజమానులను కఠినంగా శిక్షించాలి.

5. క్రెచ్ సౌకర్యాన్ని ఫ్యాక్టరీలలో పనిచేసే మహిళలకే కాక ప్రభుత్వం, బ్యాంకులు తదితర సంస్థలలో పనిచేసే మహిళలకు కూడా కల్పించాలి.

6. వ్యవసాయరంగం తదితర ఆసంఘటిత కార్మికరంగంలో పనిచేస్తున్న మహిళలకు కనీస వేతన చట్టాన్ని సమానపనికి సమాన వేతన చట్టాన్ని అమలు జరిపేందుకు తగిన యంత్రాంగాన్ని ఏర్పాటు చేయాలి.

చట్టాన్ని దిక్కరించిన యజమానులను శిక్షించాలి.

7. మూసివేసిన కర్నూలు గాజుగుడ్డ ఫ్యాక్టరీని తెరిపించడానికి వెంటనే చర్య తీసుకుని ఉద్యోగాలు పోగొట్టుకున్న 50 మంది శ్రీ కార్మికులకు ఉద్యోగాలు కల్పించాలి.

8. హైదరాబాదులోని యూనిశ్యాంకోళ్ళ యజమాన్యంపై వత్తిడి తెచ్చి అందులో పనిచేస్తున్న శ్రీ కార్మికులకు పని కల్పించాలి.

9. చేపల పరిశ్రమలో పనిచేస్తున్న కార్మికులకు కనీస వేతనాలను ప్రకటించాలి.

10. ఇటుక బట్టీలు, కట్టడాలు వంటి ఆసంఘటిత రంగంలోనున్న శ్రీ కార్మికులకు చట్టరీత్యా తగిన హక్కులు కల్పించాలి.

11. వృత్తి రుగ్మతలకు గురయ్యే శ్రీ కార్మికులకు ప్రత్యేకంగా మెడికల్ డయిట్ ఇచ్చే ఏర్పాటు చేయాలి. వారికి తగిన వైద్యసౌకర్యం కల్పించాలి.

12. రిటైర్ అయిన శ్రీ కార్మికుల స్థానంలో ఏర్పడిన ఖాళీలను తప్పనిసరిగా శ్రీ కార్మికులతోనే పూర్తి చేయాలి.

13. సిటీ సర్వీసులున్న నగరాలలో శ్రీలకు ౭5 డిగ్రీ సెంటిగ్రేడ్ ప్రత్యేక బస్సులు వేయాలి.

## హిరోషిమాడే

“హిరోషిమాడే” సందర్భంగా విజయవాడ మార్క్సిస్టుపార్టీ నగర కమిటీ ఆధ్వర్యంలో ప్రదర్శన జరిగింది. పన్టాన్లోని విన్న కోటవారి చౌక్నుంచి ప్రారంభమైన ఈ ప్రదర్శన బందరురోడ్డులోని రాఘవయ్యపార్కు వరకు సాగింది. ప్రదర్శన వందలాదిమంది పాల్గొన్నారు.

ప్రదర్శనకు మార్క్సిస్టు పార్టీ నగర కమిటీ కార్యదర్శి శ్రీ పి. దివాకర్, సి.ఐ.టి.యు. నాయకులు శ్రీ వి. ఉమామహేశ్వరరావు, శ్రీ ఆర్. రంగారావులు నాయకత్వం వహించారు. “ప్రపంచ శాంతి వర్షిల్లాలి”, “రిగన్ యుద్ధోన్మాదం నశించాలి” అని ప్రదర్శన అనంతరం యుటిఎఫ్ కార్యాలయంలోని సి.ఐ.టి.యు. నగర కౌన్సిల్ అధ్యక్షుడు శ్రీ వెల్లంకి కృష్ణమోషనరావు అధ్యక్షతన జరిగిన సభలో మార్క్సిస్టుపార్టీ నాయకులు, నగర మాజీమేయర్ శ్రీ అయితా రాములు, పార్టీ నగర కార్యదర్శి శ్రీ పి. దివాకర్, శ్రీ వి. ఉమామహేశ్వరరావు ప్రసంగించారు.

## మిర్యాలగూడెంలో

ఈ నెల 9వ తేదీన సి.ఐ.టి.యు. మిర్యాలగూడెం డివిజన్ కమిటీ ఆధ్వర్యంలో ఇక్కడ 500 మంది కార్మికులు “యుద్ధ వ్యతిరేక శాంతి ప్రదర్శన” జరిపారు.

అనంతరం జరిగిన సమావేశంలో హిరోషిమా, నాగసాకిలలో అణుబాంబు ప్రయోగంవల్ల చనిపోయినవారికి జోహార్లు అర్పిస్తూ వారి మరణానికి తీవ్ర సంతాపం ప్రకటించడం జరిగింది. ఈ సమావేశంలో మార్క్సిస్టు పార్టీ డివిజన్ నాయకులు శ్రీ చల్లా సీతారాం రెడ్డి, సి.ఐ.టి.యు. నాయకులు శ్రీ జె. రంగారెడ్డి యుద్ధ పమాదాన్ని గురించి వివరిస్తూ ఆ ప్రమాదాన్ని ఎదుర్కోవడానికి శాంతికాముకులంతా సమాయుతం కావలసిందిగా ఉద్బోధించారు.



అసెంబ్లీ దగ్గరలో మహిళా సభ దృశ్యం.



శ్రీ భజరంగ జూబ్లీ వర్క్స్ ఫెడరేషన్ అధ్యక్షుని 'హిరోషిమా' నాగ సాకిడే శ్రీ షేక్ అమీర్ ఖాన్ అధ్యక్షతన జరిగింది. ఫెడరేషన్ అధ్యక్షులు శ్రీ ఈదా మధవరెడ్డి సి.ఐ.టి.యు. పట్టణ నాయకులు శ్రీ కొండారామిరెడ్డి, ఫెడరేషన్ ప్రధాన కార్యదర్శి శ్రీ కుందుర్తి సాంబయ్యలు మాట్లాడుతూ అమెరికన్ సామ్రాజ్యవాదుల ఆణిముద్ద కుట్రలను ఖండించారు.

### కర్నూలులో

సి.ఐ.టి.యు. పట్టణ కమిటీ అధ్యక్షుని ఆగస్టు 9 న శాంతిసదస్సు జరిగింది 200 మంది పైగా కార్మికులు, మహిళలు పాల్గొన్నారు. శ్రీ టి. బసవయ్య అధ్యక్షత వహించారు. సి.ఐ.టి.యు. రాష్ట్రకార్యదర్శి శ్రీ ఎమ్.ఎ.గౌర తదితరులు ఉపన్యసించా

### ఒంగోలులో ధర్నా

ఒంగోలు డివిజన్ ఆఫీసు ముందు జులై 28న ధర్నా జరిగింది. స్టాఫ్ & వర్కర్స్ ఫెడరేషన్ డిపో కార్యదర్శి శ్రీ యం. వెంకట్రావు, జిల్లా సి.ఐ.టి.యు. నాయకులు శ్రీ వై. సిద్దయ్య ధర్నా నడిపించి మాట్లాడారు. ఆర్.టి.సి. మేనేజిమెంటు కార్మికులపై వేధింపు చర్యలకు, ముఖ్యంగా అవసరానికి సెలవులు వాడుకొనటాన్ని గూడా నేరంగా బదిలీలు సాగిస్తున్న విషయాన్ని ఖండించారు. హరిజనలపైకారంచేడుభూస్వాములు సాగించిన హత్యాకాండను ఖండించారు.

### విశాఖకలెక్టరుకు మెమోరాండం

విశాఖ రీమిక్స్ సేల్స్ కమిషన్ ఏజంట్ల యూనియన్ నిర్ణయానుసారం ఆగస్టు 8న 120 మంది కమిషన్ ఏజంట్లు విశాఖ కలెక్టరు ఆఫీసుకు వూరేగింపువేశారు. శ్రీమతి యన్ పుణ్యవతి, పి. చరలక్ష్మి శ్రీ పి. నరసింగరావు. యన్. నాగేశ్వరరావు నాయకత్వం వహించారు. మిక్స్ సేల్స్ కమిషన్ ఏజంట్స్ సమస్యలపై మెమోరాండం సమర్పించారు. స్థానిక శాసనసభ్యులకుగూడా మెమోరాండం యిచ్చారు. వాటి పరిష్కారానికి కృషిచేస్తామనివారు హామీయిచ్చారు.

దీర్ఘకాలంగా అపరిస్కృతంగా ఉన్న సమస్యలను పరిష్కరించాలని డిమాండ్ చేస్తూ. సెప్టెంబరు 10వ తేదీన "చలో ఆసెంబ్లీ" ఆందోళన నిర్వహించాలని ఆంధ్రప్రదేశ్ పి.డబ్ల్యు.డి. ఇరిగేషన్ ఎంప్లాయిస్ యూనియన్, ఆంధ్రప్రదేశ్ హైవేస్ ఆర్. అండ్ బి. ఎంప్లాయిస్ యూనియన్ ఆంధ్రప్రదేశ్ మున్సిపల్ పంచాయతీరాజ్. జిల్లాపరిషత్ ఫెడరేషన్లు నిర్ణయించాయి. ఈనెల ఒకటవ తేదీ జరిగిన ఈ యూనియన్ల ఆఫీస్ బేరర్ల సమావేశంలో ఈ నిర్ణయం గైకొన్నారు.

సమావేశానికి శ్రీ ఎ. రంగయ్య అధ్యక్షత వహించారు. సి.ఐ.టి.యు. రాష్ట్రకార్యదర్శి శ్రీ కొండగుంట వెంకటేశ్వర్లు హాజరయ్యారు. వర్క్ చార్జ్ పేరు మార్చాలి, మూడు సంవత్సరాల సర్వీసు గల ఎన్ ఎం ఆర్.లను వర్క్ చార్జ్ గా మార్చాలి. నియామకాలపై నిషేధం తొలగించి ఆర్.అండ్ బి లో గ్యాంగ్ మెన్ ఖాళీలను బర్తీచేయాలి. ఐదేళ్ల సర్వీసు ఉన్న వర్క్ చార్జ్ కార్మికులకు ఎల్.టి.సి. సరెండర్ లీవ్ అవకాశం ఇవ్వాలి. డ్రైవర్ల పే సేకరణ వ్యత్యాసాలు సవరించాలి వర్క్ ఇన్ పెక్టర్ల ప్రమోషన్లు, తదితర సమస్యలు పరిష్కరించాలి. అని కోరుతూ చలో ఆసెంబ్లీ ఆందోళన నిర్వహిస్తారు. రాష్ట్రం నలుమూలలనుండి వర్క్ చార్జ్, ఎన్. ఎం. ఆర్. కార్మికులు పెద్దసంఖ్యలో ఈ ఆందోళన జయప్రదం చేయడానికి తరలిరావాలని సమావేశం విజ్ఞప్తి చేసింది.

కారంచేడు గ్రామంలో పేద హరిజనులపై జరిగిన దాడిని సమావేశం తీవ్రంగా ఖండించింది. హరిజనులకు రక్షణ కల్పించి సహాయ, సహకారాలు అందించాలని సమావేశం ప్రభుత్వాన్ని డిమాండ్ చేసింది. ఎలాంటి విచారణ లేకుండా ప్రభుత్వ ఉద్యో

గులను తొలగించవచ్చునని సుప్రీంకోర్టు ఇటీవల ఇచ్చిన తీర్పును సమావేశం ఖండించింది. కేంద్రప్రభుత్వం రాజ్యాంగాన్ని సవరించి ఉద్యోగులకు భద్రత కలుగజేయాలని సమావేశం డిమాండ్ చేసింది. ఆర్.టి.సి. విభజనను వ్యతిరేకిస్తూ ప్రకటన చేసినందుకు ఆర్.టి.సి. స్టాఫ్ అండ్ వర్కర్స్ ఫెడరేషన్ ప్రధాన కార్యదర్శికి ఆర్.టి.సి. యాజమాన్యం సంజాయిషీ నోటీస్ ఇవ్వడాన్ని సమావేశం ఖండించింది.

### అక్టోబరు 6న రాష్ట్ర

#### కార్మిక సదస్సు

జాతీయ ఆందోళనా కమిటీ(ఎన్ సి సి.) నిర్ణయం మేరకు మూసివేతలు, లాకౌట్లు, రిటైండ్ మెంట్లు, కేంద్ర ప్రభుత్వ ఇతర కార్మికవర్గ వ్యతిరేక విధానాలకు వ్యతిరేకంగా వచ్చే అక్టోబరు ఆరవతేదీన హైదరాబాద్ లో రాష్ట్ర సదస్సును జరపాలని ఎన్ సి.సి.లో భాగస్వాములైన సి.ఐ.టి.యు., ఐ.ఎన్ టి.యు.సి., బి.ఎమ్.ఎస్. హెచ్.ఎం.ఎస్.ల రాష్ట్ర శాఖలు నిర్ణయించాయి. ఆగస్టు 7న హైదరాబాద్ లో సి.ఐ.టి.యు. కార్యాలయంలో నాలుగు డేడ్ యూనియన్ల ప్రతినిధులు జరిపిన సమావేశంలో ఈ నిర్ణయం గైకొన్నారు. ఈ రాష్ట్రస్థాయి సదస్సులో పాల్గొనాలని అన్ని పార్టీశ్రామిక సమాఖ్యలకు, స్వతంత్ర యూనియన్లకు, కేంద్ర, రాష్ట్ర ప్రభుత్వోద్యోగుల సంఘాలకు రాష్ట్ర ఎన్.సి.సి. విజ్ఞప్తి చేసింది.

చార్జిషీట్ ఇవ్వకుండా, విచారణకూడా జరపకుండా ప్రభుత్వోద్యోగులను తొలగించి హక్కు ప్రభుత్వానికిన్నదని సుప్రీంకోర్టు ఇచ్చిన "తిరోగమక తీర్పు"పట్ల సమావేశం తీవ్రఆందోళన వ్యక్తం చేసింది. బ్యారోక్రాట్లు ఇష్టం వచ్చినట్లు తీసుకునే చర్యలనుండి ప్రభుత్వోద్యోగులకు రక్షణ కల్పించటానికి రాజ్యాంగంలోని 311 (ఎ) (బి) (సి) అధికరణను రద్దుచేయాలని సమావేశం కేంద్రప్రభుత్వాన్ని డిమాండ్ చేసింది.



# కార్మిక 'సేవ'లో ఐ.ఎన్.టి.యు.సి! ? ఒక పరిశ్రమ కథ

కార్మిక హక్కులు కాపాడగల ఏకైక సంస్థ భారతదేశంలో ఐ. ఎన్. టి. యు సి. ఒక్కటేనట. సంఖ్యరీత్యా తమ వాపే అందుకు నిదర్శనమట. పెట్టుబడిదారీ వర్గ ప్రయోజనాల్ని కాపాడుటకు సృష్టించబడ్డది I.N.T.U.C. క్రింది నుంచి పైదాకా ముతా తత్వం ముదిరిపోయినది ఈసంస్థలో. కనుక నినాదాలు ఏవైన ఆచరణ మాత్రం కార్మిక ద్రోహమే. అందుకు ప్రాదరాబాద్లోని B.H.E.L. లో వీరి కార్యకలాపాలు ఒక తాజా ఉదాహరణ.

ప్రాదరాబాద్లోని B.H.E.L.లో మొత్తం ప్యానెల్కు ఎన్నికలు జరుగవు. ఎన్నికైన అధ్యక్షుడే మిగిలిన కార్యకర్తాన్ని నామినేట్ చేస్తారు. ఇది అప్రజాస్వామిక విధానమని కార్మికలోకం ఎప్పట్నుంచో ఆందోళన చేస్తున్నది. B.H.E.L.లో I.N.T.U.C. లోని రెండవ ముతా ప్రతినిధి శ్రీ జి. ఎల్లయ్యగారిని ప్రధానకార్యదర్శి పదవితో సంతృప్తి పరచానుకుంది "అధిష్ఠానవర్గం". కాని ఎవరి ముతాకి ఏ ఏ స్థానాలు, ఎన్ని స్థానాలు అనే సమస్యపై కరపత్రంతో ప్రారంభమైన యుద్ధం సంగారెడ్డి కోర్టులో ముష్టి యుద్ధాలు, పోలీసు లాఠీచార్జీతో మరింత ఊపుచందుకున్నది. నిజానికి ఇది రాష్ట్ర స్థాయిలోని రెండు I.N.T.U.C. ముతాల మధ్య పోరాటానికి ప్రతిరూపం (I.N.T.U.C. లో అనేక ముతాలుంటాయని గుర్తుంచుకోవాలి) ఈరెండు ముతాలకు రాష్ట్ర ప్రతినిధులు శ్రీ జి. సంజీవరెడ్డి, శ్రీ పి. జనార్థనరెడ్డి గారలు.

ఈ ముతాల ప్రతినిధులు కరపత్రాలలోని పలుకులను చూడండి.

"మన సమస్యలను..... సాధించుటకు శ్రీ పి. జనార్థనరెడ్డిగారు ఎంతో అసహాయము.

వీరు సెంట్రల్ మినిస్టర్ శ్రీ టి. అంజయ్యగారి సహకారంతో మన పెసిడెంట్ గారైన శ్రీ జి. పాండురావుగారికి జే.ఎన్.సి.లోను మరియు ఫ్రాంట్ పరిధిలోను అన్ని విధముల సహకరించగలరు" అని 21-8-85 "ఐ.ఎన్.టి.యు.సి. జిందాబాద్" అన్న కరపత్రం చెప్పకోగా అదేతారీఖున "స్విచ్ గేర్ యూనిట్కు గుండాలు వస్తున్నార జాగ్రత్త" అన్న అకాశరామన్న బులెటెన్లో (ప్రచురణకర్తలపేర్లు బహిరంగరహస్యమే) "రాష్ట్ర కేంద్ర ఐ.ఎన్.టి.యు.సి నాయకులైన శ్రీ సంజీవరెడ్డి, శ్రీ రామానుజంగార్లను వ్యతిరేకించు జనార్థనరెడ్డి, పాండురావుల ముతా జాయింట్ కమిటీలో ఏమి వెలగబెట్టగలరో ఆలోచించండి" అంటున్నారు. "కత్తికి భాష్యంకట్టినట్లు" ఐ.ఎన్.టి.యు.సి బ్యానర్కు కార్మికులు ఓటు చేశారంటాకు ప్రధాన కార్యదర్శి ఎల్లయ్య. ఐ.ఎన్.టి.యు.సి. అంటే 'గోచిగుడ్డ ముక్కకాదు' దానికి ప్రాతినిధ్యం వహించిన అధ్యక్షుడు శ్రీ పాండురావు అంటున్నారు ఆయన వండి మాగధులు.

ఇక పదవుల పంపకం సాగిన విధం చూడండి.

'ఐ ఎన్ టి యు.సి. బ్యానర్ ఫర్ సేల్. కాంటాక్ట్ జి.ఎల్లయ్య(వెన్నపొటేశాఖ)' అన్న శీర్షికతో "ఐ.ఎన్.టి.యు.సి. కార్యకర్తలు"

ఇచ్చిన కరపత్రంలో—

ఉన్న పదవులు	ప్ర.కార్యదర్శి	అధ్యక్షుల ప్రతిపాదనలు	వారి ప్రతిపాదనలు
-------------	----------------	-----------------------	------------------

వైస్ ప్రెసిడెంటు	15	9	6
జాయింట్ సెక్రటరీ	20	14	9
ఆర్గనైజింగ్ సెక్రటరీ	40	42	50
సి ఇ సి. సభ్యులు	80	21	71
అడ్వైయజర్లు	10	1	9

"దొంగలు దొంగలు కలిసి ఊళ్ళుపంచుకోవటం" అంటే ఇదేనేమో!

12-1-85 నాటి పాండురావు ముతా బులెటిన్ "మన అధ్యక్షులవారు కొంత మంది బాధ్యతాయుతమైన వ్యక్తులను 21-12-84 నాడు శ్రీ జి. ఎల్లయ్యగారి యింటికి మన యూనియన్ బాడిని పరిపయ కార్యక్రమంగూర్చి నిర్ణయించుటకు పంపుట జరిగింది. ఆయన తన నీచ బుద్ధితో తన అనుచరులతో (దుర్గయ్య, ముబారక్) యాజమాన్యమునకు ఈ యూనియన్ బాడి పరిచయ కార్యక్రమం జరుగుటకు వీలులేదని చెప్పటం జరిగింద"ని తెలియజేస్తున్నది. "అసలైన ఐ.ఎన్.టి.యు.సి. కార్యకర్తలపై పాండురావు గుండాల దౌర్జన్యం" అన్న ఎల్లయ్యగారి ముతా విడుదల చేసిన బులెటిన్లో 'ఐ.ఎన్.టి.యు.సి. యూనియన్ను అత్యధిక మెజారిటీతో ఏ ఉద్దేశ్యంతోనైనా తే గెలిపించారో మరిచి ఎన్నికల తరువాత తనకుతానే ప్రెసిడెంటుగా ముద్ర వేసుకొని ఒకనియంతగా ప్రవర్తిస్తూ అసలు యూనియన్ను రిజిష్టరుచేసి అందులో స్థావరం కల్పించిన హెచ్.బి. ముబారక్, దుర్గయ్య తదితరులను తీసివేసినామని మేనేజిమెంట్కు చెప్పి వారిని నానా హింసలకు గురిచేయటం ఎంతవరకు న్యాయం? అని ప్రశ్నిస్తున్నాడు.

తమ సంస్థలోని సభ్యులకి ఈవిధంగా 'సహాయం' చేస్తున్న ఈ నాయకులు ఇక సామాన్య కార్మికుల సమస్యలను ఏవిధంగా మేనేజ్మెంట్ వద్ద పరిష్కరించగలరు. ఈ రెండు ముతాల మధ్య జరుగుతున్న కరపత్రాల యుద్ధంలో ఆశక్తిదాయకమైన విషయమేమంటే అన్నింటికీ చివరలో 'సదా మీ సేవకై ఐ.ఎన్.టి.యు.సి. సంస్థ' అనో మీ ఐ.ఎన్.టి.యు.సి. కార్యకర్తలు



అనో “కార్మిక విప్లవం వర్ధిల్లాలి” అనో ఉంటుంది. ఈ సేవకులెవరో ఎవరికి సేవ కులో అసలు ఈ “కార్మిక విప్లవకారుల్ని” ఎందు కెన్నుకున్నామో అనే ప్రశ్నలు తమకు తామే వేసుకుంటున్నారు కార్మికులు.

ఇక ఈ నాయకుల నీతి నిజాయితీలను పరిశీలిద్దాం.

18-1-85నాడు “ఐ ఎన్.టి.యు.సి.” కార్యకర్తలు అన్న పేరుమీద వచ్చిన బులెటన్ శ్రీ పాండురావు “బ్రిఫింగ్ దొంగ” అని హోటల్ సవేరాలో ఆయన బిల్లును ఒక టింబరు కాంట్రాక్టరు కట్టాడని, ఇసుక కాంట్రాక్టరుతో కుమ్మక్క అయినాడ”ని బయటపెట్టింది. దానికి అధ్యక్షులవారి భీష్మప్రతిజ్ఞ చూడండి. (29-1-85 బులెటన్) నాపై మోపిన నిందలను మన యూనిట్ యందు పనిచేయు పదకొండువేల మంది కార్మికులు సూపర్ వైజర్లు యాజమాన్యము ఎవరై నా సరే మోపిన నిందలను నిరూపించినచో నేను జాబ్ వదిలి జైలుశిక్ష కై నా సిద్ధమే. ఇది నా సవాలుకాదు. మీరు ఆదరించి అత్యధిక మెజారిటీతో ఎన్నుకో బడిన మీ సేవకుని విప్లవం బులెటన్ వ్యాసిన పెద్దమనుష్యులకు వారిని ప్రోత్సహించినవారికి అగ్నిపరీక్ష మోపడానికి జైలుశిక్ష, నిజం నిరూపించండి”

ఇక 15-1-85 బులెటిన్ లో ఎవరిచలువ వల్ల శ్రీ ఎల్లయ్యగారు జనరల్ సెక్రటరీగా పోజుకొట్టుచున్నారో అర్థము చేసుకుంటే మంచిది. అవినీతిపరులెకదా మీయొక్క వెన్నుతట్టి సెలబడి ఎన్నికల్లో గెలిపించినది నీతి గురించి మీరు మాట్లాడుతున్నారా? మీ దగ్గర ఉన్న నీతి ఎంత? నేతిబీరకాయల్లోవి నేతిశాతమెంతనో మీ దగ్గర ఉన్న నీతి శాతమంత’ అని ఐ.ఎన్.టి.యు.సి. కార్యకర్తలు’ తెలిపారు.

ఈ ప్రహసనాన్ని పరిశీలిస్తున్న కార్మికులు ఈ రెండు ముఠాలు “దొందాదొందే” నని తేలిగ్గా గుర్తించగలుగుతున్నారు. ఇదే ఐ.ఎన్.టి.యు.సి. సంస్కృతి తస్మాత్ జాగ్రత్త!

## పాలకవర్గ ప్రయోజనాలు కాపాడేది INTUC

INTUC వారి మేడే క ర ప త్రం లో “కార్మిక వర్గ జీవన ప్రమాణాలపై నేడు నిరంతరము దాడి జరుగుతున్నది. అధిక ధరలు వేతన స్తంభన వగైరా సమస్యలవల్ల జీవన వ్యయ సూచిక పెరగటము స్పష్టముగా కనిపిస్తున్నది. రోజు రోజుకు నిరుద్యోగం పెరుగుచున్నది. రిటైర్మెంట్ పరిశ్రమల మూసివేతలు, కక్ష సాధింపు చర్యలు, ఖర్రరఫ్టు. నిత్యము కార్మికులను వేధిస్తున్నవి” అన్న పచ్చి నిజాన్ని అంగీకరిస్తూ ఈ మొత్తం జబ్బుకు సంజీవిని “కార్మికుల ప్రయోజనాల్ని సంరక్షించడానికి మన యువ నాయకుడు ప్రధాని రాజీవ్ గాంధీ కంకణం కట్టుకున్నాడని” నమ్ముబలుకుతున్నారు. కాని వాస్తవం ఏమిటి? ఒక ప్రక్క 1951లో 107 కోట్ల రూ॥లుగా ఉన్న టాటా, బిర్లా ఆస్తి 1982 నాటికి రు. 4436 కోట్లకు, మొత్తం పది గుత్త పెట్టుబడిదారి కుటుంబాల ఆస్తులు 1963లో రు. 1332 కోట్లనుండి 1982 నాటికి రు. 7618 కోట్లకు పెరగటం, మరోప్రక్క ఎంప్లాయిమెంట్ ఎక్స్చేంజిలో నమోదు చేయించుకున్న నిరుద్యోగుల 1956లో కేవలం 7 లక్షలనుండి 1984లో 226 లక్షలకు పెరగటం, భూమిలేని వ్యవసాయ కూలీల సంఖ్య పెరగటం, దారిద్ర్య రేఖకు దిగువన ఉన్నవారి శాతం పెరగటం మొదలైనవన్నీ 4 దశాబ్దాల కాంగ్రెస్ పాలన “పుణ్య” మేనని కార్మికవర్గం గుర్తించాలి. తన ఆర్థిక ప్రణాళికలద్వారా నిత్యం పెట్టు

బడిదారులను పెంచి పోషిస్తున్న కాంగ్రెస్ ఈనాడు ఈ “యువనాయకుని” శల్య సారథ్యంలో మరింత ప్రత్యక్షంగా పెట్టుబడిదారులకు రాయితీలీస్తూ బహుళజాతి కంపెనీలకు మన ఆర్థిక వ్యవస్థను బలి చేస్తున్నది. ఏస్మా, నాసాలవంటి నిరంకుశ చట్టాలద్వారా కార్మికుల వడుం విరగొట్టుతున్నది. ఈ ప్రభుత్వం కార్మికుల ప్రయోజనాల్ని సంరక్షించడానికి “కంకణం కట్టుకున్న”దని ప్రచారం చేసే INTUC ఎవరి ప్రయోజనాల్ని కాపాడానికి “కంకణం కట్టుకున్న”దో పైవాటినిబట్టి కనపడుతూనే ఉందికదా.

ఈ పరిణామంలో భాగంగానే తమ న్యాయమైన హక్కులకొరకు ఉద్యమించే కార్మికుల ఐక్యతను దెబ్బతీయటానికి పాలక వర్గాలు ఉపయోగించే ప్రాంతీయ, కుల, మత వైషమ్యాలకు ప్రతిరూపం INTUC. ఇది భారత కార్మికోద్యమంలో అనేకసార్లు నిరూపితమైన సత్యం.

శ్రీ పాండురావు “కులవ్యవస్థను రెచ్చగొడుతున్నాడని, ఆ విషయం కార్మికులందరికీ తెలుసునని” 1-4-85 INTUC కరపత్రమే తెల్పుతున్నది.

“దోహం చేయటమే కాదు-సహించటం కూడ నేరమే” అన్న శీర్షికతో “మిత్రులారా! దౌర్జన్యాన్ని, దోహాన్ని, అన్యాయాన్ని ఎదుర్కొనే సమయము ఆసన్నమయింది. ఆలోచించండి! ఏ కంకణం!” అన్నది INTUC వారి ఒక కరపత్రం.

ఇదీ INTUC ల కథ!

ఇక ఈ INTUC ముఠాల దౌర్జన్యాలను, అన్యాయాలను కార్మికులెంతమూత్రం సహించరని, వీరికి సరైన గుణపాఠం చెప్పగలరని ఆశిద్దాం.





# యూనిస్టాంక్వో మహిళా కార్మికుల విజయం

గత నాలుగు సంవత్సరములనుండి నిర్విరామంగా పోరాడుతున్న “యూనిస్టాంక్వో లిమిటెడ్” కర్మాగారం మహిళా కార్మికుల పోరాటం అధారిటీ (అండర్ సెక్షన్ 41) ఎ పి షాప్స్ అండ్ ఎస్టాబ్లిష్మెంటు గారి తీర్పుతో విజయం పొందింది. ఈ కార్మికులు ఈ కర్మాగారంలో కార్మిక యూనియన్ చట్టపరంగా ఏర్పాటు చేసుకొన్నందులకు, యాజమాన్యం 1982 జనవరి 16న మొత్తం 25 మంది మహిళా కార్మికులను నోటీసు లేకుండా ఆకారణంగా ఉద్యోగాలనుండి తొలగించటం జరిగింది.

ఆ తరువాత యూనియన్ లేబర్ ఆఫీసులో ID Act ఆధారంగా వివాదం లేవనెత్తి జాయింట్ మీటింగ్లు నిర్వహించి, తిరిగి అందరిని పనిలోనికి పెట్టించటం జరిగింది. అయితే యాజమాన్యం ఈ విషయాన్ని సహించలేక తిరిగి 1982 జనవరిలో శాశ్వతంగా కార్మికులను తొలగిస్తున్నట్లుగా ఒక నోటీసు డిపోజిట్ అందించటం జరిగింది. దానితో ఊరుకోక తిరిగి ID Act క్రింద కేసు లేవనెత్తటం జరిగింది. అనేకసార్లు లేబర్ ఆఫీసర్ల షర్ట్ Joint meetings నిర్వహించినప్పటికీ యాజమాన్యం ఉద్దేశ్య పూర్వకంగానే సమావేశాలకు రావటం మానివేయటం జరిగింది. అక్కడితో ఆగక, ID Act క్రింద లేవనెత్తిన కేసుకు విరమించుకొని, shops Act క్రింద sec 41 క్రింద ఆప్పీల్స్ వ్యక్తిగతంగా అందరితో వేయించటం జరిగింది.

మెనేజ్మెంట్ లేవనెత్తిన వాదన : ఏరు కార్మికులు కారు. కేవలం స్వచ్ఛంద సేవ

కులు (volunteers). కాంట్రాక్టర్ల నుండి ముడిసరకు కొంటున్నట్లు. ప్రతినెల సంభవించిన ఖర్చు ఓచరుఆధారంగా యిస్తున్నట్లు చిత్రించటం ప్రారంభించారు. అలాగే ఆలస్యం జరిగింది. కాబట్టి చట్టపరంగా కేసు shops Act క్రింద లేవనెత్తుటకు వీలులేదని మొండివైఖరి తీసుకొన్నారు అట్లాగే, యిదు దుకాణం కాదు కాబట్టి 2 A క్రిందికి రాదు. చట్టం అనువర్తించదని యాజమాన్యం తన సహజ ధోరణితో వివరించి, సమస్యను జటిలం చేసింది.

ఈ వాదనను యూనియన్ కార్మికులు సరికాదని వాదించారు.

ఈ తీర్పులో యాజమాన్యం కార్మిక సంబంధాలు వున్నాయని, చట్టంవర్తిస్తుందని ఆలస్యం జరగలేదని విచారణ, వాదోపవాదాల విషయ సేకరణ ఆధారంగా నిర్ణయానికి రావటం జరిగింది. అయితే యాజమాన్యం ఈ తీర్పును అంగీకరించక మైకోర్టులో ఓట్ వెసింది.

దానిని విచారించిన తరువాత 8 సెప్టెంబరు 1983న, Hon'ble justice P.A. Chowdary గారు కేసును dismiss చేస్తూ తీర్పు యివ్వటం జరిగింది. అక్కడితో ఆగక ముగ్గురు న్యాయమూర్తుల బెంచికి వెళ్ళడం జరిగింది. కాని అడ్మిట్ కాలేదు.

అనంతరం తిరిగి అధారిటీ క్రింద విచారణ ప్రారంభమైంది. దాదాపు సంవత్సర కాలం తరువాత, యిద్దరి వైపునుండి విష

యాలు విన్న తరువాత ఈ క్రింద విధంగా తీర్పు యివ్వటం జరిగింది.

మొత్తం 25 మంది కార్మికులలో పద ముగ్గురికి నెలసరి సగంవేతనం పోరాట ప్రారంభంనుండి నేటివరకు యిస్తూ, తిరిగి పనిలోనికి చేర్చుకోవాలని, మిగిలినవన్నెండు మందికి వారి నెలసరి జీతాల చొప్పున ఒక్కొక్కరికి రెండు సంవత్సరముల నష్టపరిహారం చెల్లించాలని తీర్పు యివ్వటం జరిగింది. దీనితో యాజమాన్యం ఆగక, ఈ తీర్పుకు వ్యతిరేకంగా లేబర్ కోర్టుకు వెళ్ళటం జరిగింది.

ఈ కార్మికులు పట్టుదలతో నిలబడ్డారు. నగర సిబిటియు అభినందలు తెలుపుచున్నది. ఈ మేరకు, తీర్పును అంగీకరిస్తూనే, యూనియన్ అందరిని తోపలికి చేర్చుకోవాలని, ఆమేరకు ప్రారంభం నాటి నుండి యిప్పటివరకు ప్రతివారికి నష్టపరిహారం పూర్తి జీతం యివ్వాలని వివాదం లేవనెత్తటం జరిగింది.

## సూర్యాపేట ట్రాక్టర్ డ్రైవర్ల విజయం

ప్రస్తుత వేతనాలపై నెలకు రూ 65/-లు పెంచుటకు, సం॥రానికి ఒక నెల జీతం బోనస్ గా యిచ్చుటకు యజమానులు అంగీకరించారు. సూర్యాపేటలో 100 మంది పైగా వున్న ట్రాక్టర్ డ్రైవర్లు 10 రోజులు నిరవధిక సమ్మె అనంతరం యజమానులు ఒప్పందానికి వచ్చారు. సం॥రానికి 18 రోజులు సెలవులు, 2 జతల డ్రస్సులు యివ్వటానికి అంగీకరించారు. గతంలో యీ సౌకర్యాలు లేవు.

✽



# రూపుదార్చిన నియమ, నిష్ఠలు కామ్రేడ్ పి.ఎస్.

[గత సంచిక తరువాయి]

కఠిన నియమాలకు, కఠోరదీక్షకు ఆనాడే ఆయనలో చిహ్నాలు కనిపిస్తాయి. భీమవరం సత్యాగ్రహ శిబిరంలో కామ్రేడ్ పి.ఎస్. డ్రీల్లు చెప్పేవారు. వాలంటీర్లకు శిక్షణను ఇచ్చేవారు. ఈ శిక్షణలో ఆయన అతికఠినంగా వుండేవారు. ఇతరులూ అలాగే వుండాలని కోరేవారు. వయసులోగాని, సంవదలోగాని ఎంతపెద్దవారైనా నియమాలను ఉల్లంఘిస్తే ఆయన అంగీకరించేవారుకాదు. జీవితాంతం ఆయన ఈ నియమాన్ని అమలు జరిపారు.

సత్యాగ్రహంలోపాల్గొన్న కామ్రేడ్ పి.ఎస్. అరెస్టుఅయినాడు. అప్పటికి ఆయన వయస్సు 17 సంవత్సరాలు. స్వాతంత్ర్య ఉద్యమంలో తలెత్తిన నిరాడంబరత అప్పటికే నియమమై నిలిచింది. ఆయన జీవితంలో ఖద్దరు ధరించడం ప్రారంభించారు. పైజమా పొట్టిచేతుల చొక్కా. పెద్దజేబు ఆనాడే ఆయన దుస్తులుగా రూపొందాయి. సేవా తత్పరత ఆయనలో భాగమైంది. శిబిర వాలంటీర్ల నాయకడైన తరువాత 'స్వయం సహాయం' అన్ని రంగాలలో ప్రవేశపెట్టారు. తమ దుస్తులను తామే వుతుక్కొవడం. తాను వుండే ప్రతీదాన్ని పరిశుభ్రంగా వుంచడం ఆయన అలవాటు. ఇతరులూ అలాగే వుండాలని ఆయన కోరిక. ఆగుణాలు బలవంతంగా ఎవరి నెత్తినా రుద్దలేరుగదా? అందుకే ఇతరులు బద్ధకిస్తే తానే వారిపని గూడా చూచేవారు.

సత్యాగ్రహులు బహిర్బూమిగా వాడే ప్రాంతాన్ని పరిశుభ్రంగా వుంచాలని అందుకు ఎవరికి వారే తమ 'విసర్జనను' గుంటలు చేసి పూడ్చివేయాలని ఆయన కోరారు. అక్కడ అంతా గాంధీజీ ప్రారంభించిన

సత్యాగ్రహంతో ఉత్తేజితులు అయినవారే. కాని ఆయన భావాలు మాత్రం అందరూ జీర్ణించుకోలేదు. స్వయంసేవాభావం సహితం అందరికీ వంటబట్టలేదు. అందుకే బహిర్బూమిని శుభ్రం చేయడం అవమానంగా భావించేవారు. వారికి నేర్పడం ఎలా? కామ్రేడ్ పి.ఎస్. ఇతరులు వాడిన స్థలాన్ని సహితం బాగు చేయసాగారు. దానితో ఇతరులు పాఠం నేర్చుకున్నారు.

ఈ విధంగా తాను చెప్పేది ఎదైనా స్వయంగా ఆచరించడం ద్వారానే ఆయన ఇతరులు సహితం అమలు జరిపేలా మార్గ దర్శకులు అయ్యేవారు.

17 సంవత్సరాల వయసులో మైనరు గనుక, జైలుకు పంపరాదు. అందువల్ల ఆయనను తిరుచునాపల్లిలో బార్బర్ స్టూలుకు పంపారు. అప్పటికి ఆయన ఆసనాలు వేసే వారు. వ్యాయామం చేసేవారు. ఎక్కువగా చదివేవారు. ఇతరులకు విషయాలు వివరంగా చెప్పేవారు. నియమ జీవితం గడిపే వారు. యితరులకు అన్నివిధాలా సాయం చేసేవారు. సత్యాగ్రహులమీద వార్తార్థదుడుకు తనానికి వ్యతిరేకంగా ఆయన నిరాహారదీక్ష పూనారు. ఆయన జీవితం నియమభూయిష్టం. అందువల్ల వార్తర్థ ఆయనను ఏమీ అనలేక పోయేవారు. 'మిమ్మల్ని ఏమీ అనలేదుగదా? మీరు ఇతరుల విషయంలో ఎందుకు జోక్యం చేసుకుంటారు? వారికోసం మీరు సత్యాగ్రహం, నిరాహారదీక్ష చేయడం ఎందుకు? అని సూపరింటెండెంట్ వాదన.

నేను ఈ జైలుకు నాకోసం పచ్చానా? భారత ప్రజల స్వాతంత్ర్యం కోసం పచ్చాను అలాగే నాకోసం నేను ఎదైనా చేయడం సహజమే. సత్యాగ్రహికి తనదంటూ ఏమీ వుండదు. సమిష్టికోసమే నేను చేస్తున్నాను.

చేసితిరారు" అని ఆయన సమాధానం. ఆయనకు బలవంతంగా తిండిపెట్టబోయారు. ఆయన లొంగలేదు. చివరకు పశుబల ప్రయోగంతో నోటికి పట్టకారులు బిగించి పాలుపోశారు. కాని వారటు వెళ్లగానే ఆయన వాటిని కక్కేశారు. తుదకు ఆయనను ఆజైలు నుండి మాగ్గారు.

జైలులో ఎవరు జబ్బుపడినా అలాంటి వారికి ఆయన తనే, వైద్యుడు అయ్యేవారు. అనేక అంశాలను చదివించెప్పి గురువుగా వుండేవారు. ఆయన బాగా తినగలిగేవారు జైలు తిండి సరిపోయేదిగాదు ఇతరులు గూడా కొందరు తిండి చాలక అవస్థపడే వారు అందువల్ల సత్యాగ్రహుల నందరినీ పరిశీలించారు. తినగలిగే జైలుతిండి రుచించక పారేసేవారిని గమనించారు. వారిని ఒక్కొక్కరినేకలిసి ఆభోజనానికి అలవాటు పడమని చెప్పేవారు అలవాటు పడలేని వారిని అన్నం పారెయ్యడం ముందుగానే వారు తినలేని భాగాన్ని తీసిపెట్టమని చెప్పే వారు అలా తీసిపెట్టిన అన్నాన్ని అన్నం చాలని వారికి వడ్డించేవారు. ఇది చాలా ఇబ్బందికరమైన విషయం. ఎక్కువ తినగలిగిన వారికి ఇతరుల తిండి తింటున్నామనే బాధ. పెట్టేవారికి ఎలాపెట్టడం అనే సంగటం. ఈ పరిస్థితిని, అంతా ఆకళింపు చేసుకున్నారు కామ్రేడ్ సుందరయ్య. ఇతరుల దగ్గర నుండి తీసుకొని తాను తినేవారు. అలాతినడం అవమానంకాదని ఆవిధంగా రుజువు చేశారు. తనకంచం రాగానే ముందుగా బాగా తినగలిగే వారికి దానిని పెట్టేసేవారు. తాను శ్వయంగా తక్కువ తినే వారి కంచాల నుండి భోజనం తీసుకుని తన కంచంలో వేసుకునేవారు. ఆయన మాత్రం ఎక్కువగా గంజితాగేవారు. ఆయన ఆకలిని



## ఆర్.టి.సి. కార్మికుల సమావేశాలు

జయించిన సూత్రం అవి. ఆ విధంగా ఇరు పక్షాలలో బెరుకుపోగొట్టి క్రమంగా అందరూ పంచుక తీసగలిగిన వాతావరణం సృష్టించారు. ఆయన మాట వుండే బెరుకుతనానికి కొంతవున్నత కుటుంబాలకుండివచ్చిన వాతావరణం కారణం. ఎవరికి వారికే మధ్య తరగతి భేషజం వుండేది. మాట బెరుకుతనం తగ్గక ఆయన విషయాలను చెప్తుంటే మా అంతరంగాలను బయటికి లాగిన "మెజీషియన్ లా" కనిపించారాయన అన్నారు. ఆయనతో జైలు జీవితం, ఈ అనుభవాలను అన్నీ పంచుకున్న మరొక సత్యాగ్రహి.

ఆయన చదువుకునేవారు. చదివింది అందరికీ చెప్పేవారు. ఆవిధంగా చదువుపై అందరికీ జిజ్ఞాస కలిగించారు జైలులో. ఇతరులు చదివిన పుస్తకాలలో విషయం తనకు చెప్పమని వెంటబడేవారు. ఆవిధంగా నేర్చుకోడం, నేర్చుకున్నవి ఇతరులకు చెప్పడం అనే విషయాలను అందరికీ అలవాటు చేశారు జైలులో.

ఎప్పుడూ ఏదో ఒక పని చేస్తూనే వుండేవారు. చదవడమో, ఇతరులకు చెప్పడమో చేసేవారు. కాని ఆయన ఎక్కువగా ఆలోచించేవారు. పద్మాసనం వేసుకొని, గడ్డం క్రింద చేయి పెట్టుకొని ఆలోచిస్తూ, ఏదో లోకాలకు చూస్తూ గంటల తరబడి కూర్చునేవారు. మొదట్లో కుటుంబం గురించి ఓగులు పడుతున్నాడేమో అని ఆనుమానించేవారం. కాని అలా ఆలోచించి లేచిన తర్వాత ఆయన ఏదో ముఖ్య విషయం, వివరించడమో, ఏదైనా కొత్త కార్యక్రమాన్ని ప్రవేశపెట్టుటమో చేసేవారు. అప్పటికి అర్థమైందే మాకు. అది దీక్షాబద్ధమైన ఆలోచన అని. ఆయన అలా కూర్చొని వుండిన దృశ్యం నాకు ఈనాటికీ కండ్లకు కట్టిపట్లు వుంది. రామకృష్ణ పరమహంస కనిపించేవారు ఆయనలో. తపస్సు చేస్తున్న మునులలో ఏకాగ్రత కనిపించేది ఆరోజుల్లో. ఆదే ఆయనను మాకు మార్గదర్శిని చేసింది. ఆయన విజ్ఞతకు తలవంచి ఆయనను అనుసరించేవారం అని ఆ రోజులకు గుర్తుచేసుకుంటూ అన్నారు ఆ సహచరుడు. ✽

(సశేషం)

జూన్ నెలలో జరిగిన రాష్ట్రకమిటీ సమావేశంలో తీసుకున్న నిర్ణయానుసారం వివిధ డిపో/డివిజనులలో జనరల్ బాడీ సమావేశాలు జరిగాయి. ఈ సమావేశాలకు ఫెడరేషన్ రాష్ట్ర అధ్యక్ష, ప్రధాన కార్యదర్శులు, కా॥ ఎస్. కె. మదార్, కా॥ చిన్నపరెడ్డి గారలు హాజరు అయినారు.

నార్కట్ పల్లి, నల్లగొండ, వనపర్తి ఖమ్మం, కొత్తగూడెం, భద్రాచలం, సత్తుపల్లి, వరంగల్, హనుమకొండ, మచిలీపట్నం మొదలగు డిపోలలో డిపో జనరల్ బాడీ సమావేశాలు జరిగాయి. ఒంగోలు డివిజను జనరల్ బాడీ సమావేశం, నెల్లూరు లోను, విజయవాడ, వర్కపావ్, టైర్ పావ్, విజయవాడ-1, విజయవాడ-2, ఇబ్రహీంపట్నం డిపోలలోని కార్మికుల సమావేశం విజయవాడలో జరిగింది. హైదరాబాద్ సిటీ లోని అన్ని డిపో/యూనిట్లలో పనిచేసే కార్మికుల సమావేశం హైదరాబాదులో జరిగింది. కడప రీజియన్ లోని అన్ని డిపో/యూనిట్ల కార్మికుల సమావేశం కడపలో జరిగింది. మిగతా కొన్ని డిపోలలోకూడా జనరల్ బాడీ సమావేశాలు జరుగుతున్నాయి.

పై సమావేశాలన్నింటిలో మే నెలలో జరిగిన వెరిఫికేషన్ ఎన్నికలకు సమీక్షించడం, తదుపరి కార్యక్రమం గురించి చర్చించడం జరిగింది. అన్ని డిపోలలోను, యూనిట్లలోను కార్మికుల సమస్యలపై చురుకుగా కదిలి పని చేయాలని, ఐక్య కార్యాచరణ నినావాన్ని కార్మికులలోకి యింకా విస్తృతంగా తీసుకుపోవాలని, సభ్యత్వ పెంపు కార్యక్రమాన్ని చేపట్టాలని, ఆసమావేశాలలో నిర్ణయాలు తీసుకోవటం జరిగింది.

జూన్ 17, 18 తేదీలలో నెల్లూరు జిల్లా లోనిగూడూరు మరియు ఆత్మకూరు డిపోల మహాసభలు జరిగాయి. ఈ మహాసభలకు

ఫెడరేషన్ రాష్ట్రాధ్యక్షులు కా॥ ఎస్. కె. మదార్ హాజరు అయినారు.

కా॥ జనార్ధన్ రెడ్డి గౌరవాధ్యక్షులుగా, కా॥ బి. ఎస్. ఎ. సింగ్ అధ్యక్షులుగా, కా॥ రమణారెడ్డి కార్యదర్శిగా మరియు తొమ్మిది మందిలో గూడూరు డిపోకమిటీ ఏకగ్రీవంగా ఎన్నికయినది.

కా॥ రాజగోపాల్ గౌరవాధ్యక్షులుగా, కా॥ మదార్స్ అధ్యక్షులుగా, కా॥ దాదాపేర్ కార్యదర్శులుగా మరియు 13 (పదమూడు) మందితో ఆత్మకూర్ డిపోకమిటీ ఎన్నికయినది.


28-6-85 న నార్కట్ పల్లి డిపో సర్వ సభ్యసమావేశం జరిగింది డిపోకమిటీ కార్యదర్శి, కొద్దిమంది కమిటీ సభ్యులు వేరే డిపోలకు బహిరంగతరం దృష్ట్యా తాత్కాలిక కమిటీని ఎన్నుకోవడం జరిగింది కా॥ మల్లేశం కన్వీనర్ గా మరియు నలుగురు కమిటీ సభ్యులుగా ఏకగ్రీవంగా ఎన్నుకోబడ్డారు. ఈ సమావేశానికి ఫెడరేషన్ రాష్ట్ర ప్రధాన కార్యదర్శి, హాజరై ఎ. పి. ఎస్. ఆర్. టి. సి. లోని పనిపరిస్థితులనుగురించి కార్మికులపై రోజురోజుకు పెరుగుతున్న యాజమాన్యం దాడులను గురించి సవివర మయిన రిపోర్టు యిచ్చారు.

10-7-85 న నల్లగొండ డిపో మహాసభ కా॥ ఎ. ఎస్. రెడ్డి అధ్యక్షతన జరిగింది. డిపోకమిటీ కార్యదర్శి కా॥ సత్తయ్య ప్రవేశ పెట్టిన కార్యకలాపాల రిపోర్టుపై చర్చ జరిగింది. ఆ తరువాత జరిగిన ఏకగ్రీవ ఎన్నికలో కా॥ అనంతరామశర్మ గౌరవాధ్యక్షులుగా, కా॥ ఎ. ఎస్. రెడ్డి అధ్యక్షులుగా కా॥ కనకయ్య కార్యదర్శిగా, మరియు పది మందితో డిపోకమిటీ ఏర్పడింది. మహాసభలో కా॥ ఆరిబండ్ల లక్ష్మినారాయణ (ఎం. ఎల్. ఎ) కా॥ అనంతరామశర్మ నల్లగొండ పట్టణ సి. పి. ఐ. (ఎం) కార్యదర్శి సందేశాలిచ్చారు. ఫెడరేషన్ రాష్ట్ర కమిటీ తరపున ప్రధాన కార్యదర్శి కా॥ ఎస్. చిన్నపరెడ్డి మహాసభకు హాజరయి రాష్ట్ర కమిటీ రిపోర్టును యిచ్చారు. ✽



With best wishes from :

---



# PALLAVI TRANSPORT

PRIVATE BUS SERVICE

KHAMMAM, BONAKAL.

Prop : MEKA LAXMAIAH

KHAMMAM.



## పబ్లిక్ సెక్టార్ లో వేజిబోర్డుల యేర్పాటుకు సి.ఐ.టి.యు వ్యతిరేకం

సి.ఐ.టి.యు అధ్యక్షులు శ్రీ బి. జి. రణదీప్ ఒక ప్రకటన చేస్తూ పబ్లిక్ సెక్టార్ ఉద్యోగులకు వేజిబోర్డుల యేర్పాటు చేయాలనే ఆర్థికమం తిత్వశాఖ ఆలోచనను సి.ఐ.టి.యు గట్టిగా వ్యతిరేకిస్తుందని తెలిపారు. సమిష్టి బేరసారాలను నీరుగార్చుటకు, కాలయాపనకు మాత్రమే ఈ వేజిబోర్డుల ఏర్పాటు ప్రతిపాదనల తక్షణం అని వేతనాల స్తంభ సకు ఉత్పాదకతకు ముడిపెట్టటంలాంటి సుఖమయచక్రవర్తి రిపోర్టు రికమండేషన్లు, బి.పి.యి ద్వారా పబ్లిక్ సెక్టార్ లో వచ్చిన ఒప్పందాలకు కలిగించిన అటంకాలను గుర్తు చేస్తూ పిటికి సి.ఐ.టి.యు వ్యతిరేకమని తెలియజేశారు. ఈ ప్రతిపాదనలకు వ్యతిరేకంగా అన్ని ట్రేడ్ యూనియన్లు పూనుకోవాలని వారు విజ్ఞప్తిచేశారు.

## రైల్వే వెండర్లు మహాసభ

సౌత్ సెంట్రల్ రైల్వే కేటరింగ్ వెండర్లు విజయవాడ వారి 9వ మహాసభ శ్రీ యం. వి. సుబ్బయ్యగారి అధ్యక్షతన జరిగింది. మాజీ మేయరు శ్రీ అయితా రామలుగారు మహాసభలో ప్రాసంగిభాషనాసం చేశారు.

కార్యదర్శి నివేదిక చర్చల ఆనంతరం ఆమోదించారు. కమీషన్ 10 నుండి 15 శాతంకు పెంచాలని తదితర తీర్మానాలు చేశారు యూనియన్ ను సి ఐ టి యు కు అనుబంధించాలని తీర్మానించారు. శ్రీ యం వి సుబ్బయ్య అధ్యక్షులుగా, శ్రీ పి కన్నారావు కార్యదర్శిగా నూతన కమిటీని ఎన్నుకొన్నారు.

## మనవి

పెన్ యిబ్బంది కారణంగా "కార్మిక లోకం" పచరణ 10 రోజులు ఆలస్యమైంది, పాఠకులు మన్నించగోరుతాం.

—మేనేజర్

## లారీవర్కర్లు ఫెడరేషన్ అధ్యక్షులుగా శ్రీ బాలాజీదాస్

ఆంధ్ర ప్రదేశ్ లారీ వర్కర్లు ఫెడరేషన్ కమిటీ సమావేశం ఆగస్టు 15 న హైదరాబాద్ లో శ్రీరాజా నూకరాజు (కాకినాడ) అధ్యక్షతన జరిగింది. ప్రధాన కార్యదర్శి శ్రీ కొండ్రగుంట వెంకటేశ్వర్లు గారూ మాట్లాడుతూ పబ్లిక్ మోటారు ట్రాన్స్ పోర్టు కార్మికుల కనీస వేతనాల ప్రకటనలో ప్రభుత్వం చేస్తున్న జాప్యాన్ని విమర్శించారు. సమావేశ ప్రారంభములో, పీడిత ప్రజా ప్రయతమ నాయకులు శ్రీ పుచ్చల పల్లి సుందరయ్యగారికి మృతికి సంతాపం ప్రకటించారు. రాష్ట్ర లారీవర్కర్లు ఫెడరేషన్ అధ్యక్షులు శ్రీ వి. మాలకొండారెడి గారిని మార్చి 29న రాడికల్ గుండాలు దారుణంగా హత్యచేశారు. ఆకామేడ్ మృతికి గాఢ సంతాపం ప్రకటించారు. తరువాత దిగువ తీర్మానాలు చేశారు.

పబ్లిక్ మోటారు ట్రాన్స్ పోర్టు కార్మికుల కనీస వేతనాలు వెంటనే ప్రకటించాలిగా ప్రభుత్వాన్ని కోరారు. లారీ వర్కర్లు పైన యజమానులపైన పెటీ కేసులకు కాంపౌండు పెనాల్టీలు వసూలు చేయ

డాన్ని సమావేశం ఖండించింది. ఈ పద్ధతి రద్దుచేయాలని ప్రభుత్వాన్ని కోరింది. యే గాష్ట్రంలో ఈవిధంగా లేదని, మన రాష్ట్రంలో అనేకరహదారులలో ఆధికారులు స్వల్పకారణాలకు డైరెక్ట్ పద్ధతి దబ్బు వసూలుచేస్తూ వాటికి రశీదులు యివ్వటం లేదని, ప్రభుత్వం యీ లంచగొండి విధానాన్ని నిలుపుచేయాలని సమావేశం కోరింది | టిప్ పీట్లలో క్లిగినరుపేరు చేర్చాలని సమావేశం డిమాండ్ చేసింది.

సి.ఐ.టి.యు ఉపాధ్యక్షులు శ్రీ జి.యస్. బాలాజీదాస్ గారిని రాష్ట్ర లారీ వర్కర్లు ఫెడరేషన్ అధ్యక్షులుగా సమావేశం ఎన్నుకొంది. ఆంధ్ర ప్రదేశ్ లారీవర్కర్లు ఫెడరేషన్ ద్వితీయ మహాసభకు నవంబరు ఆఖరులో కాకినాడలో జరుపాలని సమావేశం నిర్ణయించింది. కనీస వేతనాల ప్రకటనకొరకు, వాటి అమలుకొరకు రాష్ట్రంలోని అనుబంధ యూనియన్లు అన్నీ కదలి సభలు, సమావేశాలుద్వారా ఆందోళన సాగించాలనిగూడా సమావేశం విజ్ఞప్తి చేసింది.

✱

## వినిమయ ధరల సూచీ

(1980 - 100 పాయింట్ల పునాదిపై)

	1985		
	మార్చి	ఏప్రిల్	మే
ఆలిండియా	586	594	600
ఆంధ్రప్రదేశ్			
గూడూరు	524	524	526
గుంటూరు	626	635	641
హైదరాబాద్	585	592	602
కొత్తగూడెం (1986 పునాది)	380	384	391



## డి.బి.ఆర్. కార్మికులపై లాఠీ చార్జీకి ఖండన

డి. బి. ఆర్. కార్మికుల ఊరేగింపుపై పోలీసులు జరిపిన లాఠీచార్జీని సి.ఐ.టి.యు. నగర్ కౌన్సిల్ ఖండించింది. ప్రభుత్వం 17 మాసాలుగా ఈ సమస్య పరిష్కరించకపోగా, కనీస విజ్ఞత ప్రదర్శించకపోవడంగర్వనీయమైన చర్యగా పేర్కొంది.

పాతయాజమాన్యం చట్టవిరుద్ధంగా మిల్లు మూసివేసింది. అసెంబ్లీలో ఈ సమస్యకు సమాధానం చెప్తూ, యాజమాన్యాన్ని శిక్షిస్తామని, కార్మికులకు ఎలాంటి నష్టం జరగకుండా ఉద్యోగభద్రత కల్పిస్తామని, మిల్లు తెరవడంలో ఏమైనా ఆలస్యం జరిగితే అలోపల ప్రభుత్వం జీతాలు ఇస్తుందని ముఖ్యమంత్రి శ్రీ ఎన్. టి. రామారావు హామీ ఇచ్చిన సంగతి నగర కౌన్సిల్ గుర్తు చేసింది.

ఒక దశలో మిల్లు తెరవడానికి "రీలింగ్ డిపార్టుమెంట్"ను మూసివేసి ఆ విధంగా మొత్తం కార్మికులు 2800 మందిలో కేవలం 1000 మందికి మాత్రమే పని కల్పించడం జరుగుతుందని కార్మిక సంఘాలపై వత్తిడి తీసుకొనివచ్చి అందుకు అనుగుణంగా అగ్రిమెంటు చేయించగా, సి.ఐ.టి.యు మాత్రం ఆ ప్రతిపాదనను ఆమోదించకుండా ప్రత్యామ్నాయ ప్రతిపాదనలను ప్రభుత్వానికి లిఖిత పూర్వకంగా అందజేసింది. అయితే అగ్రిమెంటు కుదిరి ఆరుమాసాలు పూర్తయినప్పటికీ ఈరోజు వరకు డి. బి. ఆర్ మిల్లు పని ప్రారంభించలేదు. ప్రభుత్వం హామీలు అమలు కాలేదని చెబుతూ, ప్రభుత్వం కార్మిక వర్గంపట్ల నిర్లక్ష్యం చేస్తోందని విమర్శించింది. పరిస్థితి విషమించి డి.బి.ఆర్. మిల్లు కార్మికులు తీవ్ర ఆర్థిక ఇబ్బందులకు గురివుతున్నారు. ప్రభుత్వం వెంటనే అన్ని కేంద్ర సంఘాలను చర్చలకు ఆహ్వానించి డి.బి.ఆర్. మిల్లు పని ప్రారంభానికి పూనుకోవలసిందిగా కూడా నగర సి.ఐ.టి.యు. కౌన్సిలు ప్రభుత్వాన్ని డిమాండ్ చేసింది.

## సి. ఐ. టి. యు నిధి

పశ్చిమగోదావరి జిల్లా  
కౌన్సిలు, సి.ఐ.టి.యు రు. 1000/-  
S C Rly కేటరింగ్ వెండర్స్  
యూనియన్, విజయవాడ రు. 116/-  
ప్రీమియర్ ఎక్స్ ప్రోజెక్ట్  
ఎంప్లాయిస్ యూనియన్  
గోదావరిఖని రు. 1000/-

## స్పిన్నింగ్ మిల్లు కార్మికులపై పోలీసుల లాఠీచార్జీ

ఆగస్టు 12 న విజయవాడ దగ్గర్లోని విజయ స్పిన్నింగ్ మిల్లులో పోలీసులు పాశవికంగా లాఠీచార్జీ చేసినట్లు కార్మిక సంఘం నాయకుడు శ్రీ ఎ. చంద్రరావు చెప్పారు. మిల్లు మేనేజిమెంటుకు ఆమధ్య రాష్ట్ర కార్మిక శాఖమంత్రి కొన్ని స్పష్టమైన ఆదేశాలిచ్చారు. అతర్వాత హైదరాబాద్ లో ఒక సమావేశం కూడా జరిపి కౌన్సిల్ విషయంలో అంగీకారానికి వచ్చాడు. అంగీకరించిన అంశాన్ని అమలు జరుపుతున్నామని యాజమాన్యం వారు చెబుతున్నా వాస్తవానికి అమలు జరగడంలేదని కార్మిక సంఘం ఆరోపణ. సుమారు 4 రోజులక్రిందట యాజమాన్య అనుకూల కార్మికులు కొందరు ఆందోళన చేస్తున్న కార్మికులపై దాడి చేశారని, దానికి నిరసనగా శనివారంనాడు విజయవంతంగా సమ్మె చేశారు.

ఆగస్టు 12న మధ్యాహ్నం పనిలోకొచ్చిన 190 మందిలో తమకు అనుకూలంగా వుండే సుమారు 15 మందినే పనిలోకి రమ్మని మిగిలినవారికి పనిలేదని చెప్పారని, అయితే ఆ 15 మంది కూడా మిగిలినవారిని వదిలి పనిలోకి వెళ్ళనిరాకరించటంతో ముందుగా వేసుకున్న పథకం ప్రకారమే యాజమాన్యం లాకౌట్ ప్రకటించిందని ఆయన తెలిపారు.

## కేంద్ర ప్రభుత్వ ఉద్యోగుల ప్రదర్శన

తమ కోర్కెల సాధనకోసం జరుగుతున్న ఆందోళనపట్ల ప్రభుత్వం మిన్నకుండటాన్ని నిరసిస్తూ కోర్కెల్ని సాధించుకొనే నిమిత్తం జులై 30న రాష్ట్రవ్యాప్తంగా ప్రదర్శనలు నిర్వహించి రాష్ట్రగవర్నర్ కు వినతి పత్రం సమర్పించారు. రైల్వేలు, పోస్టల్, టెలికం, రక్షణ, ఆదాయపన్ను, పౌరనౌకా యానం తదితర శాఖలలో దేశమంతటా 32 లక్షల మంది ఉద్యోగులుగల అతిపెద్ద యాజమాన్యమైన కేంద్ర ప్రభుత్వం కింద రైల్వే, టెలికం తదితర శాఖల్లో క్యాజువల్ లేబర్ పేరుతో 3 లక్షల మందిని సంవత్సరాల కొద్దీ రెగ్యులరైజ్ చేయటంలేదు. ఈ విధంగా ఎన్నో కేంద్ర ప్రభుత్వ శాఖల్లో రెగ్యులర్ గా పనిచేస్తున్న క్యాజువల్, దినవారీ కార్మికులున్నారు. ఉన్న ఖాళీలను భర్తీ చేయటంలేదు. ఉన్న వారికి పని భారం అధికమవుతోంది. వీటిన్నింటినీ సరిదిద్దాలింది పోయి '84 జనవరి నుండి రిక్రూట్ మెంట్ పై నిషేధం విధించింది.

అంతేగాక వివిధ కేంద్ర ప్రభుత్వ శాఖల్లో ఆటోమేషన్, కంప్యూటరైజేషన్ కు పూనుకుంటుంటోంది. దానివల్ల పెద్ద సంఖ్యలో సిబ్బంది ఉపాధి కోల్పోతారు.

## A New C I T U Publication

History of Railway Trade  
Union movement.

A Study - By Nrisinga Cha-  
kaborthy.

(with a foreword by com  
B. T. Ranadive, President  
C I T U)

Price Single copy Rs. 6/-  
20% Commission for 5 copies  
or more, Postage Extra

Available at

C. I. T. U. Office  
6 Talkatora Road  
New Delhi - 110 001.





మహాసూ ఫౌండేషన్  
పుస్తకాల పరిశీలనాపట్టిక

పుస్తకం సంఖ్య	RW01A191
పుస్తకం పేరు	50803 అంకం
తారీఖు	24/08/23
ముందు అట్ట	No
వెనుక అట్ట	No
మొత్తం పేజీలు	21
పెద్ద సైజు పేజీలు	No
భాగ పేజీలు	No
లేవి పేజీలు	No
తయారు చేసినది	Nandini
పేజీలు విడదీసినది	Nandini
స్కాన్ చేసినది	Mounika
వర్గీకరణ చేసినది	MANASA
పేజీలు పరిశీలించినది	
లైబ్రరీలో చేసినది	
ప్యాకింగు చేసినది	
స్కాన్ చేయబడినది	
తప్పులు	No
పరిస్థితి	good